

ISSN: 2012-6352 Reg. No.: 187317


தொண்டன்



ஆரம்பம் 1969 பெப்ரவரி

சமய - சமூக - இலக்கிய வெளியீடு

டிசம்பர் - 2015



40/-

தொண்டி

டிசம்பர் - 2015

மலர் - 47 இதழ் - 11

ஆசிரியர்

அருட்தந்தை: ரமேஷ் கிறிஸ்தி

இணை ஆசிரியர்

மெற்றில்லா இராஜேந்திரம்

துணை ஆசிரியர்

பெஸ்லியோ வாஸ்

கணினி வடிவமைப்பு

சுபாஜெனி சங்கர்

வெளியீடு

சமூகத் தொடர்பு நிலையம்.

மட்டக்களப்பு மறை மாவட்டம்

முகவரி

சமூகத் தொடர்பு நிலையம்

அ.பெ.எண் - 44


மட்டக்களப்பு.

பதிப்பகம்

வணசிங்கா அச்சகம்,

திருமலை வீதி,

மட்டக்களப்பு.



அன்புடன் உங்களோடு	01
மட்டக்களப்பு மறைமாவட்ட	02
உலகெங்கும் மரியாள்	03
கத்தோலிக்கத் திருமறை	04
குறுங்கதை	05
பாலகா போற்றி! போற்றி!	07
புனிதர்களை அறிவோம்	08
குடும்பங்களும் தொடர்பு	09
இரக்கத்தின் யூபிலி ஆண்டு	10
ஒளிவிழா காண்பாய்	11
இதுதான் அரசியல்	12
கருகுக் கதை	13
மருத்துவம்	14
ஏற்றமும் இறக்கமும் நீரே	15
மட்டக்களப்பு மறைமாவட்ட	16
இலக்கிய மஞ்சரி	18
மாணவர் பக்கம்	19
எண்ணிப்பார்க்கையில்	20
திருவருள் புரிவாய்	21
மட்.மறைமாவட்டத்தின்	22
பாலன் தந்த பரிசு	24
திருஅவைச் செய்திகள்	26
திருவிவிலியம் கற்போம்	27
அறிவை வளர்ப்போம்	28

ஆக்கங்களுக்குப் பொறுப்பு அளித்தவர்களே (ஆர்)

SOCIAL COMMUNICATIONS CENTRE

P. O. BOX - 44

BATTICALOA.

TEL: 065 - 2226486

E.mail: scctribatti@gmail.com

விலை : 40/=

ஆண்டு சந்தா : 450/=

(தபாற் செலவு உட்பட)

சென்புடன் உங்களோடும்...

அன்று ஓர்நாள்
காரிருள் வேளை
கடும் குளிர்நேரம்
மாட்டுத் தொழுவத்தில்
இன்றைய உலகம்
கொண்டாடி மகிழ்
வீட்டிலும் மனதிலும்
அகமகிழ்ந்து வரவேற்க
அன்னை மரியாள்
டிசம்பர் 25ல் ஈன்றெடுத்தாள்
ஓர் முத்து ஆண்மகவு
இயேசு பிரான்
இன்று அவரின் பிறப்பை
ஆடிப் பாடி வரவேற்கிறோம்
கிறிஸ்மஸ் விழாவாக.

அன்புமிக்க சகோதரங்களே!

நாம் அனைவரும் கிறிஸ்மஸ் விழாவை
கொண்டாட ஆவலோடு காத்திருக்கிறோம். நம்
அனைவரின் பிறந்த நாட்களை விட மேலாக, நம்
தேவனின் பிறப்பு விழாவைக் கொண்டாட ஆவலோடு
நாட்களை எண்ணி எண்ணி காத்திருக்க, நம்
ஒவ்வொருவரின் வீட்டிலும் ஓர் புதுக் குழந்தை
பிறந்துள்ளது போன்ற மகிழ்ச்சியில் வீடு புதுப்பொலிவு
பெற ஆடம்பர சோடனைகளால் அலங்கரிக்கின்
றோம்.

உங்கள் வீட்டை அலங்கரிக்கும் போது
வீட்டிலுள்ள குப்பை கூழங்களை நீங்கள் அகற்றிவிடு
கிறீர்கள் அல்லவா? அதுபோன்று, ஆண்டவராகிய
இயேசு உங்களிடம் எதிர்பார்ப்பது, உங்கள் உள்ள
மெனும் வீட்டில் நீங்கள் எத்தனை குப்பைகளை

சுமந்துகொண்டிருக்கிறீர்கள்? பொறாமை
யையா? பகைமையையா? அடுத்தவரைப்
பற்றிக் குறை கூறும் குணங்களையா? மற்ற
வர்கள் சந்தோசமாக வாழும்போது அதைக் கண்டு
வஞ்சிக்கும் மனதினையா? பொய்யுரைக்கும் குணங்
களையா? இவற்றை அப்புறமாகக் குப்பை என
கூட்டி வெளியே தள்ளும்போது நிறைவான மகிழ்வ
ளிக்கும் இயேசு உன் இதயத்தில் வந்து தங்கிடுவார்.
இயேசு உன் இதயத்துள் வந்து தங்கும்போது உன்
வாழ்வில்,

பட்டமரம் துளிர்விட ஆரம்பிக்கும்
கனி கொடா மரம் கனிகொடுக்கும்
சிறையிருப்புகள் தகர்க்கப்படும்
அற்புதம், அதிசயம் தினம் தினம் நிகழும்
உன் வாழ்வில் ஒளி வீசும்
நட்சத்திரம் பாதையாய் வெளிச்சம் தரும்
நீ மட்டும் நடந்த வாழ்வில்
நீயும் நானும் என நடைபோட
ஓர் கரம் தேடி வந்து அணைத்திடும்
அது நீயும் இயேசுவும் நடைபயிலும்
வெளிச்சமான பாதையாய் மாறும்

நீ இயேசுவோடு நடை பயில ஆரம்பித்தால்
உன்னுடைய வீட்டிலும், நீ அன்றாடம் சந்தித்து வந்து
செங்கடலும் வழிவிட்டு, ஆண்டவர் உன்னை வழி
நடத்திச் செல்வார். மோசேயின் நாவோடு நாவாக
நின்ற தேவன் உன்னோடும் நாவோடு நாவாகப் பேசி
வழிநடத்துவார்.

அதற்காக நம் இயேசுவை
நம் வாழ்வில் ஏற்று கிறிஸ்து பிறப்பு
விழாவில் கிறிஸ்து இயேசுவோடு
பயணிக்க ஆயத்தமாவோம்.

ஆசுவா

இயேசு

“உன்னதத்தில் கடவுளுக்கு மாட்சி உரித்தாகுக!
உலகில் அவருக்கு உகந்தோருக்கு
அமைதி உண்டாகுக!”

வாக்கா 2:13-14

மட்டக்களப்பு மறைமாவட்ட ஆயர் பேரருட்தந்தை ஜோசப் பொன்னையா

அவர்களின் கிறிஸ்து பிறப்புவிழாச் செய்தி

மனிதத்தைப் புனிதமாக்க மனுவுரு எடுத்த மாபரன் பாலன் இயேசுவின் பிறப்பு விழா மற்றும் புத்தாண்டு நல்வாழ்த்துக்கள் அனைவருக்கும்.

ஈராயிரம் ஆண்டுகளுக்கு மேலாகப் புதுப்பொலிவோடும், பலவித எதிர்பார்ப்புகளோடும் கொண்டாடப்பட்டு வருவது இயேசுவின் பிறப்பு விழா மட்டுமே. ஏனெனில், வரலாற்றின் இறைவன், மனித வரலாற்றில் நுழைந்து வரலாற்றை மாற்றி அமைத்தார்.

4000 ஆண்டுகளாக இஸ்ரேயலர் இயேசுவின் பிறப்புக்காகக் காத்திருந்தனர். ஆனால், அவர் மனிதவுரு எடுத்துப் பிறந்தபோது கண்டுகொள்ளவில்லை. இன்று கிறிஸ்து பிறந்து 2000 ஆண்டுகள் கழிந்துவிட்டன. எதற்காக அவர் பிறந்தாரோ அதை மறந்துவிட்டு நாம் அனைவரும் கொண்டாட்டங்களிலேயே இலயித்து விடுகிறோம்.

கிறிஸ்மஸ் வருடா வருடம் வரும் ஒரு வழமையான விழா அல்ல, ஒரு சமூகக் கொண்டாட்டமும் அல்ல. கிறிஸ்மஸ் விழா ஓர் அருள் நிறைந்த, பொருள் செறிந்த, மீட்பரின் பிறப்பைக் குறிக்கும் ஓர் ஆன்மீக விழா. காரணம் குழந்தை இயேசுவின் வடிவில் கடவுளின் மகிமை மானிட மக்களுக்கு வெளிப்படுத்தப்பட்டதைக் கொண்டாடும் ஒரு விழா. எனவே, கிறிஸ்மஸ் சாதாரண விழா அல்ல. கடவுளின் பேரன்பின் பெருநாள்.

“அன்பென்ற மழையிலே அகிலம் நனையவே அதிருபன் தோன்றினானே”

என்ற கவிஞர் வைரமுத்துவின் வரிகள் இவ்விழாவின் சிந்தனைக்கு உத்வேகம் அளிக்கின்றது. எமது திருத்தந்தை எதிர்வரும் ஆண்டை இரக்கத்தின் புனித ஆண்டாகப் பிரகடனப்படுத்தியதன் நோக்கமும் அதுவே. இறை அன்புக்கு மறு பெயர் இறை இரக்கம். இவ்வுலகின் அனைத்துப் பிரச்சினைகளுக்கும், எதிர்கொள்ளும் சவால்களுக்கும் இறை இரக்கமே பதில் அல்லது தீர்வு எனத் திருத்தந்தை 2ம் ஜான் பால் கூறியுள்ளார்.

இரக்கமே உருவான இறைவன் தம் மகனில் விசுவாசம் கொள்வதன் வழியாக அனைத்து மக்களும் முடிவில்லா வாழ்வைப் பெற, தமது ஒரே பேறான மகனை அளிக்கச் சித்தம் கொண்ட பேரன்புப் பெருநாள். இது ஒரு விழாக்களின் விழாவும் கூட.

கிறிஸ்துவின் பிறப்பு விழா கிறிஸ்தவர்கள் மட்டும் கொண்டாடும் விழா அல்ல. மாறாக, மனுக்குலம் அனைவரும் மகிழ்ச்சியோடு கொண்டாடும் விழாவுமாகும்.

ஏனெனில் உலகிலே சமாதானத்தை யும், ஒற்றுமையையும் அமைதியையும் ஏற்படுத்த அவர் அவதரித்தார். “உன்னதத்திலே கடவுளுக்கு மாட்சி உரித்தாகுக.



உலகில் அவருக்கு உகந்தோருக்கு அமைதி உண்டாகுக” (லூக்கா 2:13-14), இயேசுவின் பிறப்புச் செய்தி முதலில் இடையர்களுக்கு, அதாவது ஏழை எளியவர்களுக்கு அறிவிக்கப்பட்டது. அவரின் இரக்கம் என்ற மழையிலே முதலில் நனைந்தவர்கள் ஏழைகளும், புறவினத் தாரும் தான்.

ஏழ்மை, எளிமையில் பிறந்த இயேசு பாலன், ஏழை எளிய மக்களில் இறைவனைக் காண அழைக்கிறார். ஆதரவற்ற குழந்தைகள், கைவிடப்பட்ட முதியோர், வறுமையில் வாடும் ஏழைகள், வாழ வழியறியாது தவிக்கும் நமது அன்புள்ளங்களுக்கு நமது அன்பை, அரவணைப்பை, நேரத்தைப் பகிர்ந்து கொடுத்து கிறிஸ்மஸ் விழாவை நம்மில் அர்த்தம் பெறச் செய்வோம். மனித நேயத்துடன் வாழ்ந்து, எல்லா மனிதர்களிலும் வாழும் இறைவனைக் கண்டவர்களாய் அனைவரையும் மனித மாண்புடன் மதிப்போம். மனிதம் மலரப் பாடுபடுவோம். அச்சம் தவிர்த்து அன்பு செய்யும் உள்ளங்களுக்கு வருடத்தின் ஒவ்வொரு நாளும் கிறிஸ்மஸ் விழாவே.

இயேசுவின் பிறப்பு விழா மற்றும் புத்தாண்டு நல்வாழ்த்துக்கள் அனைவருக்கும்.

நல்ல காலம்

விண் தேவன் மண்தேடி வந்த நாளிது
இயேசு பாலன் பிறந்த பொன் நாளிது

பரலோகத் தூதர் கூடியே நல்ல
செய்தி சொன்ன நாளிது

விடிவு தேடி நின்ற மாந்தருக்கு
நல்ல காலம் பிறந்த நாளிது

மணியோசை நமையழைக்க நடுநிசி
சென்று தாழ் பணிவோம்

புகழ் பண்ணிசைத்தே அவர்
தூதர் நாமாவோம்.



— B. பரணிஸ் —

உலகங்கும் மரியமளில் புகழ்.. 08

அருளின் அன்னை
கோஸ்டா பொல்காரியா -
இத்தாலி



1588ம் ஆண்டின் ஜனவரி மாதத்தில், டோலோ பீட்டர் என்ற துறவிக்கு அன்னை கன்னிமரியாள் காட்சி தந்தார். காட்சி தந்த அந்த இடத்தில் ஒரு ஆல்யத்தை எழுப்புமாறும் அவரை அன்னை கேட்டுக்கொண்டார். பல நூற்றாண்டுகளாக டிரென்டினோ பகுதியில் அமைந்துள்ள பல முக்கியமான தேவதாயின் திருத்தலங்களுள் மிக முக்கியமான ஒன்றாக இது திகழ்ந்து வருகிறது.

1955ம் ஆண்டில், இத்தாலியின் அனைத்து ஸ்கீயிங் விளையாட்டு வீரர்களின் சிறப்பான மற்றும் முதன்மையான பாதுகாவலராக கோஸ்டாவின் அருளின் அன்னையைத் திருத்தந்தை 12ம் பத்திநாதர் அதிகார பூர்வமாகப் பிளகடனப்படுத்தினார்.



கத்தோலிக்கத் திருமுறை

க.பொ.த.சா/தூ

மாணவர்களுக்கானது

பகுதி - 02

05)

1) பரிணாமம் என்றால் என்ன என்பதைத் தருக? இயற்கைச் சூழலில் ஒரு பொருள் படிப்படியாக மாறுதலடைந்து நீண்ட காலத்தின் பின் தொடக்க நிலையிலிருந்து முற்றிலும் மாறுபட்ட நிலையை அடைவதே பரிணாமம் எனப்படும்.

2) மனித உடலில் நடைபெறும் பெளதீக பரிணாமத்தைப் பற்றி விளக்குக?

மனிதனுக்குள் புதைந்திருக்கும், உருவாக்கும் அல்லது உருப்படுத்தும், தேடிக்கண்டடையும் சக்தியானது ஒரு விதத்தில் பரிணாமமே. மனிதனது சிந்தனை ஆற்றல் உருவாக்கம், உருப்படுத்தும் ஆற்றல், அவனது செயற்பாடுகள் வளர்ச்சி அடைவது, அபிவிருத்தி அடைவது அனைத்துமே ஒருவித பரிணாமம் எனலாம். இவையனைத்தும் மனிதனின் பெளதீக உடலில் நிகழ்கின்றன.

3) இறைவனைத் தேடிக்கண்டடைய நீர் உம் வாழ்வை எவ்வாறு மாற்றியமைப்பீர்?

இறைசாயலை எமது வாழ்வின் மூலம் பிரதிபலிக்க தாகம் கொண்டு வாழ்தல் எமது உயிர்மூச்சு. பாலை வனத்திலுள்ள மாண்கள் நீர்த்துளியைத் தேடிச் செல்வது போல் ஆண்டவரைத் தேடித் தூய்மையான முழு அமைதியையும் மகிழ்வையும் அவரில் கண்டடைய ஆவலாய் இருத்தல்.

06)

1) கத்தோலிக்க மதம் இலங்கையின் சூழலுக்கு இயைவுபடும் விதத்தில் பண்பாட்டு மயமாக்கி உயர்வடைய உழைத்தவர்கள் யாவர்?

- சுவாமி ஞானப்பிரகாசர்
- யாக்கோமே கொன்சால்வேஸ் அடிகளார்
- யோசப் மெனெசஸ்
- யோசப் றவல்லோ
- மனுவல் தமிழ்நாட்டார்
- மிகேல் தமெல்லோ

2) மறைத்தூதுப் பணியாளர்களின் முன்மாதிரிகையைப் பின்பற்றி இலங்கையில் ஆரம்பிக்கப்பட்ட சுதேச துறவறச் சபைகள் எவை?

- புனித தூதர் கன்னியர் சபை
- செபமாலைத் தாசர் துறவறச் சபை
- சுதேசப் பொது நிலைச் சபை

3) நாம் பெற்றுக்கொண்ட விசுவாசமானது ஊட்டம் பெற செய்யவேண்டியது:

- முழுமையான திருப்பலிகளில் பங்கேற்றல்
- குடும்பமாகச் செபமாலை சொல்லுதல்
- பக்தி முயற்சிகளில் ஈடுபடல்
- மரியன்னை பக்தியை வளர்த்தல்
- நவநாட்களில் ஆலய திருவிழாக்களில் பங்கேற்றல்
- திருயாத்திரையில் பக்தியுடன் பங்கேற்றல்
- ஆன்மீக நற்செயல்கள் செய்தல்
- உடல்சார் நற்செயல்கள் செய்தல்
- அருட்சாதன வாழ்வு வாழ்தல்

07)

1) வானதூதர் மரியாவுக்குத் தோன்றி அருளிய வாக்கு எவை?

- வானதூதர் மரியாவுக்குத் தோன்றி அருளியகப் பெற்றவரே வாழ்க! ஆண்டவர் உம்மோடு இருக்கிறார்.
- வானதூதர் மரியாவைப் பார்த்து மரியா அஞ்ச வேண்டாம். கடவுளின் அருளைக் கண்டடைந்துள்ளீர். இதோ கருவற்று ஒரு மகனைப் பெறுவீர், அவருக்கு இயேசு என்னும் பெயரிடுவீர்.
- அவர் பெரியவராயிருப்பார். உன்னத கடவுளின் மகன் எனப்படுவார். அவருடைய தந்தை தாவிதின் அரியணையை ஆண்டவராகிய கடவுள் அவருக்கு அளிப்பார்.

2) எசாயா இறைவாக்கினர் இயேசுவைப் பற்றியும் அவரது சேவையின் தன்மை பற்றியும் வெளிப்படுத்திய இறைவாக்குகளைத் தருக?

- ஊழியர் மக்களினங்களுக்கு நீதி வழங்குவார்
- அவர் கூக்குரலிடமாட்டார்
- தம் குரலை உயர்த்தமாட்டார்
- தம் குரலொலியைத் தெருவில் எழுப்பவும் மாட்டார்.
- நெரிந்த நாணலை முறியார்
- மங்கி எரியும் திரியை அணையார்
- உண்மையாகவே நீதியை நிலைநாட்டுவார்
- உலகில் நீதியை நிலைநாட்டும் வரை அவர் சோர்வடையார், மனம் தளரமாட்டார்.

- தொடரும்

போதகர்: S. அருமைராஜா (Dip.in.Chr (India)



வந

ல்லியடியில் இருந்து பிற பகுதிகளுக்குத் தட்டிவான் ஓடிய காலம் அது.

குறித்த பயணிகள் வாகனங்களுக்குப் போக்குவரத்து மார்க்கம் குறிப்பிடப்படாத காலம்.

இ.போ.ச. பஸ்களைப் போன்று பயணிகளுக்கு வசதியாக, போகும் இடத்தைக் குறிக்கும் பெயர்ப் பலகையைத் தட்டிவான் பயன்படுத்தாத காலம்.

நடாத்துநர், போகுமிடத்தைக் குறிப்பிட்டுப் பயணிகளைக் கூவியழைத்து ஏற்றுவதே அன்றைய வழமையான நடைமுறை.

குறிப்பிட்ட இடத்துக்குப் பயணம் செய்வோர் குறைவாக இருந்தால், ஏறியவர்களை இறக்கிவிட்டு வேறு மார்க்கத்திற்குத் திசை திருப்பும் பாணி அவர்களுடையது.

அன்றைய தினமும் அதுபோன்ற ஒரு நிகழ்வுதான் அரங்கேறியது.

வலிந்து அழைத்தபோது, வசதியான ஓரிடம் பிடித்து வள்ளிசாக அமர்ந்துகொண்டார் வல்லிபுரத்தார்.

வஞ்சகமில்லாமல் பருத்துக் கொழுத்த வாட்ட சாட்டமான சரீரம் அவருடையது. சாரீரமும் அத்தகையதே, சீர்காழி கோவிந்தராஜனின் குரல்போல.

ஆனால், ஆள் ஒரு நித்திரைப் பிரியர். ஏறி அமர்ந்த சில நிமிடங்களிலேயே, கண்களை மூடித் தியானிப்பதுபோல் அவர் தமது கனவுலகில் ஐக்கியமானார். நேரம் தன்பாட்டில் நகர்ந்து கொண்டிருந்தது.

ஐந்தாறு பேர் மட்டுமே அமர்ந்திருந்ததைக் கண்டுகொண்ட நடாத்துநர், அவர்களை இறங்குமாறு பணித்துவிட்டு, வேறு மார்க்கத்தை அறிவித்த வண்ணம் சந்தியில் போய் நின்றுகொண்டான்.

அந்த மார்க்கத்தில் பயணிப்போர் பலர்

முண்டியடித்து ஏறிக் கொண்டனர்.

தட்டிவான் தாராளமாகத் தன் வயிற்றை நிரப்பிக் கொண்டு புறப்பட்டது.

இறங்கும் இடங்களை அண்மித்ததும் தான் கட்டணம் அறவிடும் பழக்கம், அந்த வண்டி நடாத்துநரிடம் நீண்ட காலமாகத் தொற்றிக் கொண்ட ஒரு வியாதி. சாரதியும் அதுபற்றி அலட்டிக்



வரம்
வல்லியம்

கொள்வ தில்லை.

பயணத்தின் முடிவிடம் வரும்போதுதான், ஆழ்ந்த உறக்கத்தில் சயனசகம் அனுபவித்த வல்லிபுரத்தார் தற்செயலாகக் கண் விழித்தார்.

இடம் புதிதாக இருக்கவே, விளம்பரப் பலகை ஒன்றை நோட்டமிட்டவர், பாதை மாறிய பயணம் பற்றிப் புரிந்துகொண்டார்.

இறுதித் தரிப்பிடமாதலால், வண்டி நின்று

குறிக்கதை - 20

வீக்கிரமம் -



தும் நடாத்துநர் வாயிற்புரம் இறங்கி, காசுக்
காசுக் கையேந்தி நின்றான்.

எல்லோரும் இறங்கிவிட்டனர்.

வல்லிபுரத்தார் மட்டும் கண்களை இறுக
மூடிப் பொய்யுறக்கம் பூண்டார்.

“ஆரது இறங்காமலிருக்கிறது? ஐயா
உங்களைத்தான் இறங்குங்கோ”

என்று அவன் பெருங்குரலில் சத்த
மிட்டபோது, சாவகாசமாகக் கண்களைத்
திறந்தவர்.

“இது எந்த இடம்...?” என்றார்.

“சாவகச்சேரிதான்... இறங்குங்கோ” என்றான்
அவன்.

“சாவகச்சேரியோ? கொடிகாமம்
என்றெல்லோ ஏற்றினி....” என்றார் இவர்.

“கொடிகாமம் போகாது. இறங்
குங்கோ என்று சொல்லையுக்கை எங்கை
போனனீங்கள்.... அப்பவே நித்திரையோ...?”

- அவன் கொக்கரித்தான்.

“மடப்பயலே, அப்பிடியே தூங்கியிருந்
தாலும் எழுப்பிவிட வேண்டியதுதானே
என்னைக் கொடிகாமத்தில இறக்கிப் போட்டுக்
காசைக்கேள்.....” என்றார் வல்லிபுரத்தார்.

“கதையை விட்டிட்டு இறங்குங்கோ...
காசை எடுங்கோ...”

- அவன் பதிலுக்குக் கத்தினான்.

“நான் ஆரெண்டு தெரிஞ்சு கதை
ஒரு பொலிஸ்காரனுக்கே இப்பிடியென்றால்
மற்றச் சனங்களுக்கு என்ன செய்வாய்? வண்டி
யைத் திருப்பபடா பொலிஸ் ஸ்ரேசனுக்கு”

- அவரது அதட்டலில் அவன் பயந்து
மிரண்டான்.

அவரது உடல்வாகும், தலைமுடியை
வெட்டியிருக்கும் பாங்கும் அவனுக்கு அச்ச
மூட்டியது. பரிதாபமாகச் சாரதியைப்
பார்த்தான்.



“இதுக்குத்தான் நான்
சொல்லிறது, முன்கூட்டியே
இடத்தைக் கேட்டுக்
காசை வாங்கச்
சொல்லி....
நீதான்

உலகப் புகழ்பெற்ற

ஓவியமேதை பிக்காஸோ

கடிகாரங்களையும்,

பெண்களையும் அதிகம்

வெறுத்தவராவார்.

காலையில் குறித்த

நேரத்தில் தூக்கத்தில்

இருந்து எழும்புவது

அவருக்குப் பிடிக்காது.

மதிய உணவிற்குப் பின்

பிற்பகல் முதல் நடு இரவு

வரை நேரம் காலம்

பார்க்காமல்

தொடர்ச்சியாக ஓவியம்

வரைவார்.

பெண்களோடு விவாதித்து

வெற்றி பெறுவது

அவருக்குப் பிடித்தமான

காரியம் என்பது

குறிப்பிடத்தக்கது.

கேட்கிற

தில்லையே

இப்ப இங்கயி

ருந்து சனத்தை

ஏத்திக் கொடிகாமம்


போகேலாது அதுதான்

யோசிக்கிறன்” என்றான் சாரதி.

அப்பிராணியாக வல்லிபுரத்தாரைப் பார்த்து விநயமாகச்
சொன்னான் -

“ஐயா, நீங்கள் காசு தரவேண்டாம். இறங்கி வேறை
பஸ் எடுத்துப் போகேலாதா?”





ஆசிரியர் : ஒருவன் கழுதை ஒன்றை அடித்துத் துன்புறுத்துகிறான். நான் அவனிடம் இருந்து கழுதையைக் காப்பாற்றுகிறேன். இந்தச் செயலை நீங்கள் என்னவென்று சொல்வீர்கள்?

மாணவன் : சகோதர பகசம் சேர்.




ஆசிரியர் : கோபு உன் குந்தை மாதம் ஆயிரம் ரூபாய் சம்பளிக்கிறார். அதில் பாதியை உன் அம்மாவிடம் தருகிறார். அப்படியானால் உன் அம்மாவுக்கு என்ன கிடைக்கும்?

மாணவன் : ஹார்ட் அட்டாக் சேர்.

⇒ வாய் வல்பைம்....
“நீ என்ன, எனக்குப் பிச்சை போடியோ? இதிலயிருந்து கொடிகாமம் போற காசைக் கழிச்சிக்கொண்டு கணக்கைச் சொல்லு!”
- அவனது பரிதாப கோலத்தைப் பார்த்துக் கொஞ்சம் இறங்கி வந்தார், பொலிஸ்காரர் அல்லாத வல்விபுரத்தார்.

ஆயிரம் கரங்கள் நீட்டி
அணைக்கின்ற பாலகா போற்றி!
அருள் பொங்கும் ஒளியைக் காட்டி
இருள் நீக்கம் தந்தாய் போற்றி!
தாயினும், பரிந்து சாலச்
சகலரை அணைப்பாய் போற்றி!
தழைக்கும் உயிரகட் கெல்லாம்
துணைக்கரம் கொடுப்பாய் போற்றி!
தூயவர் இதயம் போல
துலங்கிடும் ஒளியே போற்றி!
தூரத்தே துயரை வைத்துச்
சந்தோசம் தருவாய் போற்றி!



வித்தகர்
வயலற்சரோஜா

பாலகா

ஞாயிறே! நலமே வந்த
பாலகன் வடிவே போற்றி!
நானிலம் உளநாள் மட்டும்
போற்றுவோம் போற்றி போற்றி!
உலகம் முழுதும் உதித்த
பேரருள் வடிவே போற்றி!
உலகழியும் காலம் வரை
அருள் பொழிவாய் போற்றி!
உலகம் நிறைந்த நிர்மலா
உண்மை வடிவே போற்றி!
நிலைபெயரா ஆனந்த ஜோதியே
இதயமலர் அமர்வாய் போற்றி! போற்றி!

போற்றி!
போற்றி!
போற்றி!

புனிதர்களை அறிவோம்



◀ ஹ்றில்பா இராஜேந்திரம் ▶

டிசம்பர் - 2015

டிசம்பர் 6ந் திகதி : புனித நிக்கலஸ்



இவர் துருக்கியில் உள்ள பத்தாரா எனுமிடத்தில் ஏறத்தாழ 280ம் வருடம் பிறந்தார். கத்தோலிக்கப் பெற்றோரின் மகனான இவர், ஐந்து வயது முதலே அதிக நேரத்தை ஆலயம்

சென்று செபிப்பதில் செலவிட்டார். ஏழைகளுக்கு உதவிகள் புரியும் தன் பெற்றோரிடம் இருந்து நற்பண்புகளைக் கற்றார். ஒருமுறை ஊனமுற்ற பெண் ஒருவர் இவரிடம் தனது கையைத் தொடுமாறு கேட்டார். நிக்கலஸ் தொட்டதும் முழு நலம் பெற்றார். 15 வயதானபோது இவரின் பெற்றோர் பிளேக் நோயால் மரிக்கவே, துறவற இல்லத்தில் சேர முடிவெடுத்து, சொத்துகளை ஏழைகளுக்குக் கொடுத்தார். ஒரு தடவை ஏழைக்குடும்பப் பெண்களின் கற்பைக் காக்கத் தங்கம் நிறைந்த பைகளை யாரும் அறியாத வாறு ஜன்னல் வழியாக எறிந்தார். ஆனால், மூன்றாந்தடவை இவரைக் கண்டுபிடித்து நன்றி கூறினார் தாய். இந்நிகழ்வின் அடிப்படையில் இவரை நத்தார்ப் பப்பாவாகக் கொண்டாட ஆரம்பித்தனர் மக்கள். இன்றுவரை இது தொடர்கிறது. குருத்துவப் பயிற்சி முடித்த வேளையில் மிரா மறை மாவட்டப் பேராயர் குருத்துவ அருட்பொழிவு செய்து துறவு மடம் ஒன்றின் தலைவராக நியமித்தார். சில காலத்தின் பின் புனித பூமிக்குச் சென்று திரும்பும் வேளையில் புயலும், காற்றும் அதிகமாகிக் கப்பல் மிரா பகுதியில் கரை சேர்ந்தது. அந்தப் பகுதி பேராயர் அப்போதுதான் இறந்திருந்தார். புதிய ஆயரைத் தெரிவு செய்ய மக்கள் நோன்பி

ருந்து செபித்தனர். அன்று இரவு ஆயர்களுடைய கனவில் வானதூதர் நிக்கலசை அடையாளங் காட்டினார். விடிந்ததும் அங்கு வந்து சேர்ந்த நிக்கலஸ் பேராயராக்கப்பட்டார். டயோக்கிளிசியன் ஆட்சிக் காலத்தில் அவன் ஏற்படுத்திய கலாபனையின்போது ஐந்தாண்டுகள் சிறையில் துன்புற்றார். வாழும்போதே பல புதுமைகள் செய்தார். 342ம் வருடத்தில் இறைவனடி சேர்ந்தார். இறந்த பின்பும் இவரது பரிந்துரையால் பல புதுமைகள் நிகழ்ந்து கொண்டே வருகின்றன.

டிசம்பர் 22ந் திகதி : சிலோஸ் நகர புனித டோமினிக்



ஸ்பெயின் நாட்டில் உள்ள நவாரா எனுமிடத்தில் 1000ஆம் ஆண்டளவில் டோமினிக் பிறந்தார். சிறுவயது முதல் ஆடு மேய்க்கும் தொழிலில் ஈடுபட்டார். ஒருநாள் அவர் தனிமையாக இருக்கையிலே இறைவனின் குரலைக் கேட்டார். இறைவனுடன் இரண்டறக் கலந்தார். புனித மிலான் தே - லா - கொ கொல்லா எனுமிடத்தின் ஆசீர்வாதப்பர் துறவு சபையில் சேர்ந்து பயிற்சி பெற்றுத் துறவியானார். அங்கு நவசந்நியாசிகளின் பயிற்றுநராக இருந்த இவர், பின்னர் அந்த இல்லத்தின் தலைவருமானார். நவாரா அரசன் 3ம் கார்சியா சான்செஷ் இவரது இல்லத்தின் நிலப்பகுதியை அபகரிக்க முற்பட்டபோது, டோமினிக் கடுமையாக எதிர்த்தார். இதன் காரணமாக இவருடன் இன்னும் இரு துறவிகளையும் நவாரா பகுதியிலிருந்து விரட்டினான். எங்கு செல்வதென்று தெரியாத திக்குத் தெரியாமல் இறைவனை நோக்கிச் செபித்துக்கொண்டே நடந்தனர். காஸ்டில் நாட்டரசன் 1ம் பேர்டினன்ட் இவர்களை அன்புடன் வரவேற்று உபசரித்து, சிலோஸ் நகரில் சீர்குலைந்து தின்று 6 துறவிகளுடனான புனித செபஸ்தியார் துறவு இல்லத்தையும் கொடுத்தார். தலைவராக அமர்த்தப்பட்டதும் குறைகளைச் சரிசெய்ததுடன் ஆன்மீக, பொருளாதார மேம்பாட்டிற்காகவும் உழைத்தார். புத்தகங்கள் வடிவமைப்பு, தங்க, வெள்ளி வேலைகளுக்கும், கல்வி உதவி மற்றும் இரக்கச் செயல்களுக்கும்

- தொடர் 17ம் பக்....



சில குடும்பங்கள் ஒவ்வொரு நாளும் பல விடயங்களை ஒன்றாகச் சேர்ந்து செய்வர். இவ்வாறு ஒன்றாகச் சேர்ந்து தொழிற் பட்டு, சமைத்துண்ணும்பொழுது அவர்கள் ஒரு குடும்பமாகத் தென்படுவர். பொதுவாக மேலைத் தேய நாடுகளில் அவர்களின் சமுதாயங்களில் “கட்டிளமைப் பருவ” வயதினரை அவர்களின் வழியே விட்டுவிடுவார்கள். அவர்கள் தனியொருவராகத் தன்னல உயர்ச்சியுடன் செயற்படுவதற்கு முக்கியத்துவம் கொடுக்கப் படுகிறது. ஏனைய அபிவிருத்தி அடைந்து வரும் நாடுகளிலும், ஆசிய

நாடுகளிலும் உள்ளவர்கள் ஒரு குடும்பமாக இயங்குகின்றனர். அல்லது திருமணம்வரை பிள்ளைகள் பெற்றோரில் தங்கி வாழ்கின்ற வாழ்க்கை முறை உள்ளது. இது எதுவரைக்கும் என்பதே இப்போதைய கேள்வி?

இவ்வாறான வாழ்க்கை முறையில் ஒரு நிகழ்வு நடக்கும்போது, அல்லது பிரச்சினைகள் வரும்பொழுது அதனைக் குடும்பமாக எதிர்கொள்வதும் ஒருவருக்கொருவர் ஆறுதலாக, கைத் தாங்கல்களாக இருந்து அவர்களை அப் பிரச்சினைகளில் இருந்து விடுவித்துவிடுவதும் மிகப் பயனுடைய அணுகுமுறையாக விளங்கியது. அப்போது பயிற்றுவிக்கப்

பட்ட உளவள ஆலோசகரும் இல்லை, அதற்கான தேவைகளும் இருக்கவில்லை. இங்கு குடும்பமாகச் சிந்தித்து குடும்பமாக தமது வகிபாகத்தை சரிவரச் செய்ய அந்த இயற்கையான வாழ்வு மகிழ்ச்சியாக அமைகிறது. பாரம்பரிய குடும்பங்களில் தந்தையானவர் வெளிவேலைகளில் ஈடுபடுவது, ஆலோசனைகளைப் பெறுவது போன்ற றடவடிக்கைகளில் ஈடுபட, தாய் வீட்டு வேலைகளைக் கவனித்து, பிள்ளைகளைக் கண்ணுங்கருத்துமாக வளர்த்து வந்தாள். இதனையே தமிழ்ச் செய்யுளும், “தந்தையுடன் கல்வி போம், தாயுடன்



- Dr. P. முடிமேல் ஜெயக்குமார் -
MBBS(SL), D.Psych(Col), FMH(Can)

குடும்பங்களும் தொடர்பாலும்

தொடர் - 02

அறுசுவை உணவு போம்” என்கிறது. காலச்சக்கரம் உருண்டோட, பெண் அடிமைத் தனங்கள் நீங்கி அவர்கள் ஆணுக்குச் சமனான உரிமை கேட்கின்ற இன்றைய காலத்தில், பெரும்பாலும் பெண்ணும் வேலை பார்த்தாலேயே கடன் சுமைகளில் இருந்து



விடுபட்டு, கிடைக்கின்ற சுகபோகங்களுடன்
சௌகரியமாக வாழலாம் என்றால், அந்த வாழ்க்
கையின் களைப்பையும், அதற்கான நிழலையும்
எங்கே தேடி ஒதுங்குவது? ஒருவேளை உணவை
எனினும் சேர்ந்து சமைத்து ஒன்றாக

அமர்ந்து, கதைத்து, சிரித்து,
மகிழ்ந்து, உணவின் உப்பு,
புளி, காரம் ரசித்துச் ருசித்துச்
சாப்பிட்ட காலத்தை எங்கே
தேடுவது? இன்று பாராட்டு
யாருக்கு, ஹாஜியாருக்கா...?
ஸ்ரீகிருஸ்ணாவிற் கா....?

பாட்டி குழைத்து,
உருட்டி, பூவரசு இலையில்
போட்டுத் தந்த பழஞ்
சோற்றைச் சுற்றிவரக்
குடும்பத்துடன் இருந்து
பொரித்த மோர் மிளகாயைக்
கடித்து, கையால் கவளத்
தைக் கௌவி உண்டு கழித்த
அந்த நாட்களை எங்கே
தேடிப் பிடிப்பது? நாங்களும்
Fast, தேவைப்படுவதும் Fast Food.

இதுவே விரைவாக அறுபதில்
கண்டறிந்த சலரோகம், உயர்
குருதி அழுக்கம், இதய
வருத்தங்களை, முப்பதிலும்,
நாற்பதிலும் கண்டறிந்து
அறுபதுக்கு முதலே
warranty முடிந்து
இறுதியில் கட்டை

கள்ளியங்காடு வருகிற டிசம்பர் மாதம் 8ம் திகதி
நோக்கிச் அன்னை அரியின் அமல உற்பவத் திரு
செல்கிறது. நாளின் போது மரியாள் இறைசித்தத்திற்கு
எமது பணிந்து இறைமகனைக் கருத்தாங்க விருப்
வீட்டுப் பம் கொண்டதை முன்னிடும், 2ம் வத்திக்
பொருட் கான் சங்கம் ஆரம்பிக்கப்பட்ட 50வது
களின் ஆண்டு நிறைவு தினத்தை முன்னிடும்
இந்த யூபிலி ஆண்டு திருத்தந்தையால்
உத்தியோகப்பூர்வமாக அங்குார்ப்பணம்
செய்துவைக்கப்படுகின்றது.

warranty போலவே, மனித உயிருக்கும்
Warranty மிகக் குறுகியதாக அமைகிறது.
இதன்பின் எமது தொடர்பாடல் பெரும்பா
லும் தனியார் வைத்தியசாலைகளுடனும்,
அங்கு பணிபுரிகின்ற விதம்
விதமான வைத்திய நிபுணர்களுட
னும், நவீன சிகிச்சை
உபகரணங்களுடனும்

இரக்கத்தின்



யூபிலி ஆண்டு

(2015 டிசம்பர் 8 - 2016
நவம்பர் 20)

திருத்தந்தை பிரான்சிஸ்
அவர்கள் இவ்வாண்டு 2015 டிசம்பர்
8ம் திகதி அன்று தொடங்கி அடுத்த
வருடம் 2016 நவம்பர் 20 ஆம் திகதி
வரையான காலத்தை 'இரக்கத்
தின் யூபிலி ஆண்டாக' அறிவித்துள்
ளார். இவ்வாண்டு டிசம்பர் 8ம் திகதி
அமல அன்னை பெருவிழாவன்று வத்திக்
கான் தூய பசிலிக்கா போலயத்தில் திருத்
தந்தை பிரான்சிஸ் புனிதக் கதவைத் திறந்துவைப்பதோடு,
இரக்கத்தின் யூபிலி ஆண்டு தொடங்குகின்றது.

தொடர்பு

"தந்தையைப் போல் இரக்கம் உள்ளவராய் இருங்கள்"
(லூக். 6:36) ("Be merciful, just as your Father is merciful")
என்ற இறைவார்த்தை இந்த யூபிலி ஆண்டுக்கான மையப்
பொருளாகத் தரப்பட்டுள்ளது. இந்த இரக்கத்தின் யூபிலி
ஆண்டை முன்னிடும் திருத்தந்தை பிரான்சிஸ்
அவர்கள் "இரக்கத்தின் திருமுகம்"
(Misericordiae Vultus) என்ற
பெயரில் ஒரு திருமடலை வெளியிட
ள்ளார்.

தொடர
அதற்கான பணம்
Western Union Moneygram
மூலம் வந்து சேருகின்றது.
அந்தவகையில் தொடர்பாடல்
புறாவில் இருந்து, தந்தியாகி,
கடிதமாகி, தொலைபேசி பின்
மின்னஞ்சல், முகநூல், Wats
up என விரிவடைந்து உல்கெங்
கும் வியாபித்துள்ளது. எல்லோரது
கையிலும் Touch. கட்டு விரலிற்கும்,
கண்களுக்கும் மட்டுமே தொழில்
அதிகம். ஏனைய புலனுறுப்புகளும்,
அவயங்களும் இனித் தேவை

யில்லை. மெல்ல இனி அவற்றையும் கழற்றி வைத்து தேவையான போது பூட்டி அல்லது சொருகிச் செல்லும் காலம் வராது என்று கூறுவதற்கும் இல்லை.

பாரம்பரிய குடும்பங்களில் அப்பு தகப்பனுக்கு ஆலோசனை கூறி வழிநடத்துவார். ஆச்சி தாய்க்கு உறுதுணையாக இருப்பார். இன்றோ அப்புவும், ஆச்சியும் பழசு, ninety அல்லது பழைய carbridge car. கட்டையில தான் அதற்கு இடம். அதைப் பிடிக்காது. இன்றைய இளசுகள் யாரை ஏற்றுக்கொண்டுள்ளார்கள். எதிலும் வேகம், விரைவாக விடை காண்பதற்கான அவசரம், “இரண்டு மணிநேர பூசைக்குப் பதில் அரைமணி நேரம் என்றால் நல்லம்” என்ற முணுமுணுப்பு. மிகுதி நேரத்தை அவர்கள் என்ன பயனுடைய பொழுதுபோக்குகளிற்கும், குடும்ப தேவைகளுக்கும், சமூகத் தேவைகளுக்கும் பயன்படுத்துகின்றனர்? எல்லாம் உள்ளங்கை நெல்லிக் கனியாக இருக்கின்ற இலத்திரனியல் சாதனங்களுடன் அவர்களின் தொடர்பாடல் உள்ளது. பெற்றோர் அவர்களுடன் என்ன மொழியில் உரையாடுவது? பெற்றோருக்கும் பிள்ளைகளுக்குமான இடைவெளியை எவ்வளவிற்குத் தற்போதைய இலத்திரனியல் சாதனங்கள் குறுகச் செய்துள்ளன.

மாறிவரும் இந்த ஒழுங்கிற்கு இப்போது தேவையான தொடர்பாடல் எவ்வகையில் அமைய வேண்டும். இவையெல்லாம் நாம் நாட்கணக்கில் ஆற அமர இருந்து கலந்துரையாட வேண்டிய விடயங்கள்.



ரிதாடரும் ...



ஒளிவிழா காலவாய்ப்பு

கிறிஸ்து பிறக்கட்டும்
ஒளிவிழா காண்பாய்!
அதற்கு முன்,
இதயத்தை சுத்தமாக்கு
உன் உணர்வுகள்தான்
எத்தனை! எத்தனை!

கோபம்
கோபத்தை அகற்றிவிடு
கோமகன் ஆகிடுவாய்!

பாவம்
பாவத்தைக் களைந்துவிடு
பாரினில் உயர்வடைவாய்

வெறுப்பு
வெறுப்பினை அகற்று
விண்ணோர் மெச்சுவர்

ஆசை
ஆசையைத் தூரவை
ஆண்டவர் விரும்புவார்

காமம்
காமத்தை கடுகளவாக்கு
காலங்கள் போற்றும்

பயம்
பயத்தினை அகற்று
பலமது அடைவாய்

துக்கம்
துக்கத்தை சுமக்காதே
தூண்டாமணி விளக்காவாய்

பொறாமை
பொறாமையை புதைத்துவிடு
பொன்முடி தரிப்பாய்!

இரக்கம்
ஏழையர்க்கு இரங்கு
இறைவனைக் காண்பாய்!

அன்பு
அன்பிலே அளவாயிரு
துன்பக் கடலில்
மூழ்கமாட்டாய்

இத்தனை சிறப்புகளுடன்
இயேசு பாலனிடம் செல்
ஒளிவிழா காண்பாய்!

காத்திருத்தல் - அது தவமாய் தவமிருத்தல்
காத்திருந்த பல வாழ்விலிலை - ஆனால
காத்திருக்க வேண்டும் நீ - இறைமகள்
காலமதில் வரும் நிச்சய வருகைக்கு



சந்திக்க
சில
வர்கள் ... 9

ராஜ் -

இருப்பவர்

அரசியல்

இப்பிழக்கும் குரங்கு தட்டமா... 02

பெரும்

பான்மைச்

சமூகத்தின்

வாக்குறுதி

யும் ஒன்ற

தான், மண்குதிரும்

ஒன்றுதான். நீண்ட காலமாக எழு

தப்பட்ட, எழுதப்படாத வாக்குறுதிகளை நம்பி

நம்பி மோசம் போன வரலாறும், மீண்டும் மீண்டும்

வாக்குறுதிகளை நம்பி அரசியல் நடாத்திய வரலா

றும் 30 வருடப் பேரறிவுக்கு நாட்டையும் நம்மை

யும் உள்ளாக்கியது. இருந்தும் இன்று கூட அதே

மாதிரியான வாக்குறுதிகளை நம்புவதும் சோரம்

போவதும் தொடர்கிறதென்றால் இது எதில் கொண்டு

போய் முடியும்? கடந்த தேர்தலில் இணக்கப்பாட்டு

அரசியல் என்றதொரு கோஷம் முன்னெடுக்கப்

பட்டது. இதன் பொருட்டு பேச்சுவார்த்தைகளும்

நேர்முகமாகவும், மறைமுகமாகவும் நடந்தேறின.

இதன் எதிரொலியாக இன்று தமிழ்ப் பேசும் சமுதாயத்தின்

புரையோடிப் போன தமிழ் அரசியல் கைதிகளின்

விபரமும் உள்ளெடுக்கப்பட்டது. நல்லாட்சி அரசு

முதன் முதலில் துன்பப்படும் இந்த இளைஞர்களின்

வேதனைக்கு முடிவைத் தரும் என்று எதிர்பார்க்கப்பட்டது.

விளைவு ஒன்றுமேயில்லை!

தமிழ் அரசியல் கைதிகளின் விடுதலைக்கு

அவர்களாலேயே உண்ணா நோன்பு மேற்கொள்ளப்பட்டது.

நிலவரம் கொஞ்சம் உயரத்தை எட்டியதும் விடுதலை

என்கிற போலித்தனமான வாக்குறுதிகளை நம்பி அவர்கள்

இறங்கி வந்தார்கள். அதன் பிறகு, இந்த

மண்

ணில் அரசி

யல் கைதிகள்

என்றொரு

பிரிவில்லை என்றார்

கள். பின்னர் உள்ள

கைதிகளை விசாரித்து

விடுவோம் என்றார்கள். குற்றச்

சாட்டின்றி இருப்பவர்களை முதலில் விடுகிறோம்

என்றார்கள். தற்போது பல நாற்றுப்பேரில் நாற்றி

முப்பத்தேழு பேரளவில் விடுதலை செய்கிறோம்

என்கிறார்கள். இது எழுதப்படும்போது இரண்டு

கட்டங்களாக 62 பேரைப் பிணையில் விடுவிக்க

அரசு முன்வந்துள்ளது என்று தெரியவருகிறது.

இந்த நிலையில் அனைத்துத் தமிழ்க் கைதிக

ளுக்கும் பொருத்தமான தீர்வு இன்றேல் மீண்டும்

உண்ணா விரதம் என்ற எச்சரிக்கைகளும் மேலெழு

கின்றன. அது தொடங்கியும் விட்டது. இதற்கிடையில

யில் உயர்மட்டத்தில் இலங்கையில் அரசியல்

கைதிகள் இல்லையென்பது அரசின் கருத்தா

அல்லது தனிநபர் கருத்தா என்பது தெளிவாக்கப்பட

வில்லை. அரசுத் தலைவர்கள் இதை மறுக்கவும்

இல்லை. அப்படியென்றால் அது ஏற்கப்படுகிறதா?

ஏற்கப்பட்டால் அனைத்து அரசியல் கைதிகளும்

குற்றவாளிகள் என்ற கருத்தா?

- தொடர்... 17ம் பக்.

அன்றின் தாயர் சுத்தமான கிராமத்துப் பெண். அண்மைக் காலமாக அன்றின் வீட்டில் வசித்து வருகின்றார். அவருக்கு வயது எழுபதைத் தாண்டிவிட்டது. அன்றின் வீட்டில் சகல வசதிகளும் உண்டு. நிலையான தொலைபேசியொன்று, CDMA தொலைபேசியொன்று என்பனவும் உண்டு. அவவுக்கு தொலைபேசி பாவிப்பதற்குப் பூரண சுதந்திரமும் வீட்டில் உண்டு.

இரண்டு மாதங்களிற்கு முன்பு தாயாரின் பிறந்த நாளைக்கு ஒரு கையடக்கத் தொலைபேசியொன்றை அன்றன் வாங்கிக்கொடுத்தார். முக்கியமான “நம்பர்களை”ப் பதிவுசெய்து கொடுத்தும் எப்படி இயக்குவது என்றும் சொல்லிக்கொடுத்தார். அது ஒரு சாதாரண மூவாயிரம் ரூபா பெறுமதியான ‘போன்’. அதைத் தாயார், கையில் கொண்டு திரிவதும், தலைமட்டில் வைத்துப் படுப்பதும், தானே சார்ஜ் பண்ணுவதுமான செயற்பாடுகளைப் பார்த்து அன்றன் அதிசயித்துப் போனார்.


‘அவவுக்கு இப்படியொரு அடிமனசு ஆசை இருந்தது தெரியாமற் போய்விட்டதே.....!’ என்று எண்ணி மனதிற்குள் அன்றன் ஆதங்கப்பட்டுக்கொண்டார்.

“கிறிஸ்மஸ் சொப்பிங்” போக வீட்டார் அனைவரும் ஆயத்தமாகிக்கொண்டிருந்தனர். அன்றின் அம்மா தனது தனயனிடம்,

“மகனே....”

“என்னம்மா....”

ந்சித்ரா



“நத்தாருக்கு எனக்கு வீண் செலவு செய்ய வேணாம். அப்படி ஏதும் வாங்கி றெண்டா எனக்குத் தடவுற போள் ஒண்டு வாங்கித் தா மவன்.... என்ட போனில பெரிய ‘பெசிவிட்டிஸ்’ இல்ல....”

கடுகுக்கதை -68




அன்றனுக்குத் தூக்கிவாரிப் போட்டுது. ‘அம்மா’ ஸ்மாட் போன் கேக்கிறா... பேஸ்புக் பாக்கப் போறாவோ... இவ்வ பத்தாம் பசலி எண்டு எண்ணிப் போட்டோமே....’ என்று மனதிற்குள் எண்ணிக்கொண்டார் அன்றன்.

நும்பினால்

நும்புங்கள்

- நமது நுரையீரலால் 5 நிமிடங்களுக்குத் தேவையான ஓக்சிஜனை சேமித்து வைத்திருக்க முடியும்.
- கணிதவியலாளர் போல் எர்டோஸ், ஒரு மனிதனின் வயதைக் கொண்டு, அவர் இதுவரை எத்தனை வினாடிகள் வாழ்ந்திருக்கிறார் எனத் துல்லியமாக மனக்கணக்கிலேயே சொல்லி விடுவார். இத்திறமை அவருக்கு 4 வயதிலேயே இருந்தது என்பதுதான் ஆச்சரியம்!



நாவற்பழத்தில், துவர்ப்புச் சுவை ஒரு சிறப்பு அம்சமாகும். இரத்தத்தைச் சுத்தப்படுத்தும் நாவற்பழத்தில், கல்சியம், பொஸ்பரஸ், இரும்புச்சத்து, விட்டமின் 'பி' போன்ற தாதுக்கள் நிறைந்துள்ளன. இதில் சிறப்பம்சமாக இனிப்பு, புளிப்பு, துவர்ப்பு என முச்சுவையும் நிறைந்துள்ளது.

பழத்தொகுப்புக்குத்
நாவல்



இதனால், இரத்தத்தின் கடினத் தன்மை மாறி மென்மையாக மாறும். மேலும், இரத்தத்தில் கலந்துள்ள இரசாயன வேதியல் பொருட்களை நாவற்பழம் நீக்கி சிறுநீர் மூலம் வெளியேற்றிவிடும்.

மூலநோயின் பாதிப்பு உள்ளவர்கள், நாவற் பழத்தை அடிக்கடி சாப்பிட்டு வந்தால், மூலநோயின் தாக்கம் குறையும். நன்கு பழுத்த பழங்களை உப்பு அல்லது சர்க்கரையுடன் சேர்த்துச் சாப்பிட்டு வந்தால், வாய்ப் புண், வயிற்றுப் புண், குடற் புண் போன்றவை குணமாகும். மெலிந்த உடல் வாழைக்க கொண்டவர்கள் தினமும் இப் பழத்தைச் சாப்பிட்டு வந்தால், உடல் தேறும். நாவற்பழம் வியர்வையைப் பெருக்கும் தன்மை கொண்டது. அத்துடன் சரும நோய் ஏற்படாமலும் பாதுகாக்கும்.

ஞாபக சக்தியை அதிகரிக்கும் தன்மை கொண்ட பழமாகும். நாவற் பழத்தை அளவாகச் சாப்பிட்டு வந்தால் மாரடைப்பு வருவதைக் குறைக்கும்.

நாவல் மரத்தின் பழம், இலை, மரப் பட்டை மற்றும் வீதை என அனைத்துமே மருத்துவக் குணங்கள் கொண்டவை. கல்லீரல் கோளாறுகள், குடற்புண் போன்றவற்றைப் போக்கவல்லன. வியாபார நோக்கில், இதை யாரும் பயிரிடாததால், இந்தப் பழங்கள் கிடைப்பது அரிதாகி வருகிறது.

சீலருக்கு அடிக்கடி சிறுநீர் வெளியேறும். அவர்கள் நாவற் பழத்தின்

வீதைகளை இடித்து எடுக்கப்பட்ட தூளை, தினமும் காலையிலும், மாலையிலும் தண்ணீருடன் கலந்து உட்கொள்ள வேண்டும். இவ்வாறு செய்தால் சிறு நீர்ப்போக்குக் குறையும். நாவற் பழச்சாற்றைத் தினமும் மூன்று வேளை தவறாமல் உட்கொண்டு வந்தால் நீரிழிவு நோயாளியின் சர்க்கரையின் அளவை 15 நாட்களில் பத்து சதவிகிதம் குறைத்துவிடலாம். சிறுநீரகத்தில் ஏற்படும் வலியையும் நிவர்த்தி செய்யும்.

சிறுநீரகக் கற்கள் கரையவும், இரத்தம் சுத்தமாகித் தொழுநோய் முற்றிலும் குணமாகவும், மண்ணீரல் கோளாறுகளைச் சரி செய்யவும் நாவற்பழம் உதவுகிறது. தொடர்ந்து நாவற் பழங்கள் சாப்பிட்டு வந்தால் குடல், இரைப்பை, இதயத்தின் தசைகள் வலுவாகும்.

நாவல் மரத்தின் பட்டைக்கு நரம்பைப் பலப்படுத்தும் சக்தியும், மூச்சுக்குழல் அழற்சி, காசநோய், குடற் புண்கள் மற்றும் வயிற்றுப் போக்கு ஆகியவற்றைக் குணமாக்கும் சக்தியும் உண்டு. மூன்று நாவல் இலையை விழுதாய் அரைத்துக் கட்டித் தயிரில் கலக்கி அதிகாலையில் விடாமல் மூன்று மாதங்கள் சாப்பிட்டு வர, முத்தான, சத்தான பிள்ளை மலடியின் வயிற்றில் தரிக்கும்.

இது அனுபவ வார்த்தையாகும்!!!!



ஏழ்மும் கிழக்கும்

இயேசு!



நானிலம் எங்கும் நன்மைகள் பயக்க,
மானிலம் எங்கும் உண்மைகள் ஒலிக்க
வானகமெங்கும் விண்மீன்கள் தோன்றி
கானகமெங்கும் கடுங்குளிர் சூழ்ந்திட
பாலகனாய் அவனியில் அவதரித்தார் இயேசுபிரான்!



ஏற்றத் தாழ்வுகளைப் போக்கிடவே
போற்றுதற்குரியதாய் புகழ் பரப்பிடவே
மாற்றும் பல மண்ணில் பரப்பிடவே
ஊற்றாய் நாசரேத்தூரில் பிறந்திட்டார்
உத்தமனார் உள்ளத்தில் உதித்திட்டார் இயேசுபிரான்.

மூவொரு வேந்தரும் முனைவனைக் காண
தக்கவொரு தருணமாய் தத்தமது பரிசுகளுடன்
மிக்கவடக்க ஒடுக்கமாய் பாலனைத் தேடிவே
அக்கம் பக்கமாய்ப் பார்த்துச் சென்றனரே
வால்வெள்ளி தண்ணொளி பரப்பியே முன்சென்றுதே!

மாமன்னன் ஏரோதாய் இதனைக் கேள்விபுற்று
மாபரனுக்குத் தீராத தண்டனை வழங்கிடவே
மானிலத்திற்கு விரோதமாய் தலைச்சன் ஆண்மகவுகளை
மார்தட்டியே குரோதமாய் கொன்று குவித்திடவே
கட்டளை யிட்டான் தன் காவலர்க்கே!

மூப்பொழுதாய் அறிந்தவர் இறைவன் ஒருவரே
எப்பொழுதாய் எல்லாம் தெரிந்தவரும் அவரே
கண்பொழுதாய் கண்தூங்காமல் காப்பவரும் அவரே
இப்பொழுதாய் எம்வாழ்வில் ஏற்றுஇறக்கம் அவரே
என்றென்றும் அவர்வழியே நடந்து மாபரனில் வாழ்வோமே!

தகவல் துளிகள்...

தொலைபேசி
கண்டுபிடிப்பதற்கு 11
ஆண்டுகள் முன்பே,
1865ல் டெலி. பேக்ஸ்
சேவை பயன்படுத்தப்
பட்டிருக்கிறது.

ஆங்கிலத்தில் Set
என்ற வார்த்தைக்கு
மட்டுமே நூற்றுக்கும்
அதிக விளக்கங்கள்
உண்டு.

தினம் 8 மணி நேரம்
பணி புரிகிறவர்களை
விடவும், 11 அல்லது
அதற்கு அதிக மணி
நேரங்கள் வேலை
செய்கிறவர்களுக்கு
ஹார்ட் அட்டாக் வரும்
அபாயம் 67 சதவீதம்
அதிகம்!

- பி.ஐ. எனகடி பொன்கவன் -

மட்டக்களப்பு மறைமாவட்ட மேய்ப்புப் பணிச்சபையின்
4வது மாநாடும் வருடாந்தப் பொது அமர்வும் - 2015



ளுக்
கான
மீளாய்வு
3 வினாக்
கள் மூலம்
9 குழுக்க
ளுக்கு

வழங்கப்பட்டு
ஆய்வுக்குப் பின்
அறிக்கைகளும்
சமர்ப்பிக்கப்பட்டன.

நிகழ்ச்சியின் முக்கிய
விடயமான விசேட உரை
யான “இரக்கத்தின் ஆண்டு”
என்னும் உரை மன்னார் -
அன்பிய இயக்குநரும், திருப்
பாலத்துவ சபை இயக்குநருமான
அருட்தந்தை: யூட் குருஸ் அடிகளாரைக்
குழுமுதல்வர் அருட்தந்தை: A.. தேவதாசன்
அடிகளார் அறிமுகஞ் செய்ய ஆரம்பமானது.
திருவிவிலியம், பாப்பிறையின் கருத்துகள் மற்றும்
பொது விடயங்கள், தன் சொந்த அனுபவங்களுடாக
இவ்வுரையை வழங்கினார்.

அமைதி

நிறை குழலில்,

பாரத்தொரு நிலப்பரப்பில்

அமைந்துள்ள ஹவன் தோட்டத்தில் (Haven Estate)
காலை 7.00 மணிக்குப் புதிவுசெய்தலுடன் ஆரம்ப
மான இந்நிகழ்வு புதிதாக அமைக்கப்பெற்றிருந்த
“கிளெனி மேய்ப்புப் பணி நிலையம்” நோக்கி
நகர்வற்றது. எளிமையாகவும், அழகாகவும் கட்டப்
பட்டிருந்த இப்புதிய நிலையம் பால்காய்ச்சி பொங்கி
வரும் வேளையில், பாப்பிறையின் கொடி, மறை
மாவட்டக் கொடிகளுடன் தேசிய கொடியும் ஏற்றப்
பட்டு மறைமாவட்ட கீதம் இசைக்கப்பட்டது.
தொடர்ந்து ஆயர் கட்டிடத்தை ஆசிரிவதித்துத்
திறந்து வைத்தார். புதிய மண்டபத்திலே வழக்க
மான ஆரம்ப நிகழ்வுகளோடு மறைமாவட்ட மேய்ப்புப்
பணி மகாநாடு ஆரம்பித்தது. வரவேற்புரையைப்
பொதுநிலையினர் ஆணைக்குழு இயக்குநர்
தந்தை: T.A. ஜீலியன் அடிகளார் அனைவரையும்
வரவேற்று நிகழ்த்தினார். தலைமையுரை ஆயர்

அதிவந்: கலாநிதி: ஜோசப் பொன்னையா
ஆண்டுகையால் வழங்கப்பட்டது. கடந்த
வருடம் அர்ப்பண ஆண்டின் செயற்பாடுக

உரையைத் தொடர்ந்து அவ்வுரையை
மையமாகக் கொண்டு 2வது கலந்துரையாடல் நடை
பெற்றது. நண்பகல் திருப்பலியும் இடம்பெற்றது. பின்
மறைமாவட்டத்தின் வரலாற்றுப் புதிவுகள் குறுந்
திரையில் காட்டப்பட்டன. அதன் பிறகு வருடாந்த
பொது அமர்வு ஆயர் தலைமையில் அவரது
தலைமையுரையுடன் ஆரம்பித்தது. அவர், “உங்கள
னைவரையும் வரவேற்பதில் மகிழ்ச்சியடைகிறேன்.
எமது மறைமாவட்டத்திற்கான செயற்றிட்டங்களை
வகுத்து நிறைவேற்றுவதற்குத்தான் இம்மகாநாடு
நடைபெறுகிறது. முன்னாய்வு செய்ய வந்துள்ளோம்.
எல்லா மக்களும் இறை இரக்கத்தை அனுபவிக்க
வாய்ப்பை ஏற்படுத்தி, ஆழப்படுத்த வழிசெய்வது
பற்றிப் புதிதாகச் சிந்திப்போம்” என்றார். கல்முனை,
மட்டக்களப்பு மறைக்கோட்ட முதல்வர்கள்
முறையே அருட்தந்தையர் G. அம்புறோஸ், S.
இக்னேசியஸ் ஆகியோர் தம் மறைக்கோட்டச்
செயற்பாடுகள் பற்றி உரையாற்றினர். ஆணைக்
குழுக்களின் இயக்குநர் தந்தையர்கள்
தத்தமது ஆணைக் குழுக்களுக்கான





அறிக்கைகளைச் சமர்ப்பித்தனர். இதன்படி கரித்தாஸ், மறைக்கல்வி, அன்பியம், கிறிஸ்தவ ஒன்றிப்பும் பல்சமய உரையாடலும், குடும்ப ஆணைக்குழு, கத்தோலிக்க அருங்கொடை இயக்கம், பொது நிலையினர் ஆணைக் குழு, சமூகத் தொடர்பு நிலையம் ஆகியன அறிக்கைகள் சமர்ப்பித்தலில் பங்குகொண்டன. பின்னர் கடந்த கூட்டறிக்கை வாசிக்கப்பட்டு நிறைவேற்றப்பட்டதன் பின் கூட்டறிக்கை தொடர்பான விடயங்கள் ஆயரால் முன்னெடுக்கப்பட்டுக் கலந்துரையாடப்பட்டன. அத்துடன் இன்றைய அமர்வில் எடுக்கப்பட்ட தீர்மானங்கள் அதற்கென அமைக்கப்பட்ட குழுவினால் விரைவில் சமர்ப்பிக்கப்படுமெனத் தெரிவிக்கப்பட்டது. 2015 மார்ச்சு 31-ம் திகதிபுன் ஆரம்பமாகும் இறை இரக்கத்தின் ஆண்டுக்கான செயல் ஆயரால் வாசிக்கப்பட்டது. தொடர்ந்து கணக்கறிக்கை, மன்னிப்புக் கடிதங்களுடன் ஆயரின் தெரிவாளர்கள் பற்றியும் சபையில் நிகழ்வுகள் நிறைவேறின. புனித பெளஸ்தினாவின் திருப்பண்டம் ஒவ்வொரு பங்கிலும் 2 வாரங்கள் வைக்கப்பட்டு வழிபாட்டுக்கு விடப்படும் என ஆயர் தெரிவித்தார். மறைக்கோட்ட நிகழ்வுகள் பற்றிய பதிவுகளை அனுப்பிவைக்குமாறு பொது நிலையினர் ஆணைக்குழு இயக்குநர் கேட்டுக் கொண்டார். புதிய கட்டிடத்திற்கு உதவியோடுக்கு நன்றி தெரிவிக்கப்பட்டதுடன் சில விடயங்கள் கலந்துரையாடப்பட்டுச் செயலர் திரு: G.J. சாந்தகுமாரின் நன்றியுரையுடன் மாலையில் இம்மகாநாட்டு அமர்வு முடிவுற்றது.



புனிதர்களை அறிவோம்

...உரிய இடமாக மாற்றினார். மொசாப்பிக் வழிபாட்டு முறையில் வழிபாடுகளை நடத்தினார். ஸ்பானிய மொழி இலக்கியங்களையும் பாதுகாத்தார். மூர் இனத்தவர்களை அடிமைகளாகச் சிறையிலடைத்துச் செய்த கொடுமைகளை நிறுத்த உழைத்ததுடன், சில அடிமைகளை விலை கொடுத்து வாங்கி விடுதலை அளித்தார். நன்கொடைகளைப் பெற்று இதற்குப் பயன்படுத்தினார். மக்களோடு மக்களாக மக்களுக்காகவே வாழ்ந்த டோமினிக் 1073ம் வருடம் மார்ச்சு 31-ம் திகதி 20ம் நாளில் மரித்தார்.

இதுதான் அரசியல் தொடர்ச்சி ...

ஒருமுறை உண்ணாவிரதத்தை முடித்து வைக்கச் சொன்ன காரணங்கள் இன்னும் நிறைவேறா நிலையில் ஆப்பிழுத்த நிலையில் உள்ளவர்கள், மீண்டும் உண்ணா நோன்பு என்றதும் 'இதோ விடுதலை, விரைவில் விடுதலை' என்று அரசு தகவல்களையே மீண்டும் மீண்டும் தெரிவித்துக் கொண்டிருப்பதை இம்முறை தடுப்புக் காவலில் உள்ளவர்கள் ஏற்பதாய்க் காணோம். குரங்கு தப்புமா? எப்படித் தப்பும் தெரியவில்லை. இருந்தாவும் காலத்திற்குக் காலம் ஏய்த்தப் பிழைக்கும் அரசியலாளர்கள் இம்முறையும் தப்பி விடுவார்கள் என்கின்ற கருத்து மக்கள் மனதில் இருக்கிறது.

இதுவரையிலும் காவலில் உள்ள தமிழ்க் கைதிகளின் விடுதலை குறித்து சர்வதேச மட்டத்தில் சொல்லப்பட்டவை, சொல்லப்படுகின்றவை, நிறைவேறியவை, எதிர்பார்த்தும் நிறைவேறாமற் போனவை குறித்து என்ன நடவடிக்கைகள் மேற்கொள்ளப்பட்டன என்ற தகவல்கள் ஏதும் தெரியவில்லை. தனிமனிதப் போராட்டங்களால் அதிகம் இன்று சாதிக்க முடியாது!

இயேசுவைப் பெற்றெடுத்து ஞானத்திலும், அன்பிலும் வளர்த்தவள் தேவதாயார். தனது தாயாரை இயேசு மிகவும் அன்புடன் பாராட்டினார்; மதிப்பளித்தார். பெண்ணடிமை மிகுந்த அக்காலத்திலும் இயேசு பெண்களை மதித்தார். தாயார் சொன்னபடியால் “கானாவூர்க் கலியாணத்தில்” முதற் புதுமையை அவர் செய்தார்.

கடந்த நூற்றாண்டிலும், இந்த நூற்றாண்டிலும் கூட பெண்ணடிமை மறைந்த பாடில்லை. பெண்ணடிமை விடுதலைக்காகப் போராடியவர்களில் பாரதியும் ஒருவர். ஆனால், ஆரம்பத்தில் அவரே பெண் விடுதலை பற்றிப் பெரிதாக அலட்டிக் கொள்ளவில்லை. பிற்காலத்தில் பெண் உணர்வு தொடர் பான விழிப்புணர்வை அவரின் மனதில் ஊட்டியதும் ஒரு பெண்தான்.

நிவேதிதை என்னும் பெண் அயர்லாந்து நாட்டினைச் சேர்ந்தவர். 1906ம் ஆண்டு கொல்கொத்தாவில் நடைபெற்ற காங்கிரஸ் பேரவைக் கூட்டத்திற்குப் பாரதியார் சென்றிருந்தார். அங்கே நிவேதிதை அம்மையாரைச் சந்தித்துத் தேச விடுதலை பற்றிப் பேசிக் கொண்டிருந்தார். அப்போது அம்மையார் பாரதியிடம், “உங்கள் மனைவியையும் அழைத்து வந்திருக்கலாமே”

என்று கேட்டார். அதற்குப் பாரதியார், “அவளுக்குச் சமைக்கத் தெரியும், துணி துவைக்கத் தெரியும், உலக நடப்புகளையும், உள்நாட்டு அரசியலையும் பற்றி அவளுக்கு என்ன தெரியும்?” என்று கேட்டுவிட்டார்.

நிவேதிதை அம்மையாருக்குக் கோபம் வந்துவிட்டது. “இன்னும் எத்தனை காலத்திற்குப் பெண் சமுதாயத்தை உங்களைப் போன்ற ஆண்கள் வீட்டுக்குள்ளேயே பூட்டி வைத்து அவர்களை அடிமைகளாக, அறிவிலிகளாக வைத்திருக்கப்போகின்றீர்கள்? உங்கள் குழந்தைகளை வளர்ப்பவர்கள் அந்தத் தாய்மார்களான உங்கள் மனைவிகள்தாம்.

அடிமையிடமும் அறிவிலிகளிடமும் வளரும் உங்கள் பிள்ளைகள் மட்டும் எப்படி அறிவாளிகளாக வளர முடியும். சமூகத்தில் பெண் விடுதலை அளிக்காத இந்திய ஆண்களுக்குப் பிரித்தானியரிடமும் இருந்து விடுதலை கேட்க என்ன தகுதி இருக்கின்றது? ஒருவகையில் நீங்களும் ஆதிக்க மனப்பான்மை கொண்டவர்கள்தான். இதற்குப் பெயர்தான் ஆணாதிக்கம்” என்று பொரிந்து தள்ளிவிட்டார்.

அதன் பின்னர்தான் பாரதிக்குப் பெண் விடுதலை தொடர்பான எண்ணக்கரு ஏற்பட்டது. ‘வீட்டுக்குள்ளே பெண்ணைப் பூட்டி வைப்போம் என்ற விந்தை மனிதர்

20ம் பக்...



பெண்

ஆளுகை



கத்தோலிக்கத் திருமறை
மாணவர் பக்கம்

ஒல்லாந்தரின் மதம், கல்வி சார்ந்த பணிகள் :

நில்மினி கஜேந்திரன்

ஒல்லாந்தரின் கொடிய சட்டங்கள், துன்புறுத்துதல்களுக்கு மத்தியிலும் கத்தோலிக்கச் சமூகங்கள், குறிப்பாகக் கிராமப் புறங்களில் வாழ்ந்தவர்கள் குழப்பங்கள் எதுவுமின்றி தாங்களே காலத்திற்குக் காலம் தெரிவுசெய்யும் தலைவர்கள், மூப்பர்களின் கீழ் தம் விசுவாசத்தைக் கடைபிடித்து, அமைதியுடன் வாழ்ந்து வந்தனர். இவர்களில் சிலர் தங்கள் மேல் திணிக்கப்பட்ட தெண்டங்களில் இருந்து தப்புவதற்காகத் தம் பெயர்களைக் கல்வின் கோயில்களில் பதிவு செய்தனர். இன்னும் சிலர் தம் பிள்ளைகள் முறை தவறிய பிறந்தோர் எனும் அவப்பெயர் பெறாமலிருக்கவும், தமது சொத்துரிமைகளை இழக்காமல் இருப்பதற்கும் கல்வின் போதகர்களினால் திருமுழுக்குக் கொடுத்தனர். இவைகள் இவ்வாறு இடம்பெற்றாலும் தம் உள்ளத்திலும், இல்லத்திலும் கத்தோலிக்க மதத்தையே விருப்புடன் பின்பற்றித் தம் பிள்ளைகளையும் கத்தோலிக்க விசுவாசத்தில் பயிற்றுவித்தனர்.

ஒல்லாந்தர் தம் மதத்தை உடனடியாக மக்களுக்குப் போதிக்க விரும்பவில்லை. ஏனெனில், ஒல்லாந்த அரசு அல்ல ஒல்லாந்த கிழக்கிந்திய கம்பனியே இலங்கையைக் கைப்பற்றியது. இது பலர்பங்கெடுத்த ஒரு வியாபாரத் தாபனம். இவர்களின் நோக்கம் வர்த்தகமேயன்றி மதம் போதிப்பதல்ல. எனவேதான், போர்த்துக்கேயர் இலங்கை மக்கள் மத்தியில் ஏற்படுத்தி விட்டுச் சென்ற தாக்கத்தை, செல்வாக்கை மக்களிடம்

இருந்து முற்றாக முற்றாக மாற்றிவிட **க.வொ.த. (உயிர்தரம்)** முயற்சித்தார்கள்.

ஒல்லாந்தரின் மறைபணி பொதுவாகப் பாடசாலைகளை மையமாகக் கொண்டே இடம்பெற்றன. “மறையைப் பிரச்சாரப்படுத்தும் அடித்தளம் பள்ளிக் கூடமாகும்” என்பதே இவர்களின் கொள்கையாகும்.

இதனால் பாடசாலைகளுக்கு அருகே தேவாலயங்களும், பாடசாலைக் கட்டடங்களும் கட்டப்பட்டுச் சிறுவர், சிறுபிழர் கட்டாயம் கல்வி கற்க வேண்டும் எனும் சட்டமும் கொண்டுவந்தனர். பெற்றோரும் தம் பிள்ளைகளை ஒழுங்காகக் கல்வி கற்க அனுப்பிவைக்குமாறு பணிக்கப்பட்டனர். வராத பிள்ளைகள் இனங்காணப்பட்டுத் தண்டனைகளும் வழங்கப்பட்டன. கல்வின் மதம் பாடசாலைகளில் கட்டாயப்பாடமாக்கப்பட்டது. பொதுவாகப் பெற்றோர் தம் பிள்ளைகளுக்குக் கல்வி ஊட்டவும், பாடசாலைகளுக்கு அனுப்பிவைக்கவும் ஊக்கம் எடுக்கவில்லை. இது ஒல்லாந்தரின் மறை போதகத்தைப் பெரிதும் பாதித்தது.

போர்த்துக்கேயர் மரபு வழியிலான கத்தோலிக்க மறையைப் போதித்தனர். ஆனால், ஒல்லாந்தரோ, “ஜோன் கல்வின்” என்பவரின் புரட்டஸ்தாந்து மதக் கொள்கையின் அடிப்படையில் தம் மதத்தைப் போதித்தனர். பாடசாலைகளில் மறையைக் கற்பிக்கப் போதிய போதகர்கள் இல்லாமையாலும், அவர்களில் அனைவர் மக்கள் பேசும் மொழியை அறிபாமல் இருந்ததாலும் இப்பணி பாடசாலை ஆசிரியர்களின் கையில் ஒப்படைக்கப்பட்டது. மறை போதகர்கள் அரசு அலுவலர்போல் செயற்பட்டனர்.

ஆண்டுக்கொருமுறை பாடசாலைகளைத் தரிசித்து, மாணவர்களின் மறை அறிவுத் திறனைப் பரிசோதித்தனர். இச்சந்தர்ப்பத்திலே மக்களுக்குத்



திருமுழுக்கு, திருமணம் போன்ற வைகளையும் நிறைவேற்றி வைத்தனர். பெரும்பாலான மாணவர்கள் மறை அறிவைப் பெற ஆசிரியர்களையே தேடினர். இவர்களில் பெரும்பாலானோர் பழைய கத்தோலிக்கர். வளர்ந்தோர் ஞாயிறு தினங்களில் ஆலயங்களுக்கு அழைக்கப்பட்டு மறை அறிவு வழங்கப்பட்டனர். இது பெரும்பாலும் வெற்றியளிக்கவில்லை. ஏனெனில், இவர்களின் வழிபாடுகள் மக்களைக் கவரவில்லை. இக்கறையை நீக்கக் கிறிஸ்தவ வீடுகளில் மறை போதகர்கள் சிறு குழுக்கூட்டங்களை ஆரம்பித்தனர்.

போதகர்களுக்கு மக்களின் சுதேச மொழி சரியாகத் தெரியாதபடியால், போர்த்துகீசிய மொழியைத் தடை செய்யும் சட்டம் அகற்றப்பட்டது. போர்த்துகீசிய மொழியிலேயே வழிபாடுகள் இடம்பெற்றன. அச்சுக்கூடங்கள் அமைக்கப்பட்டன. நற்செய்திகளும், வேறு நூல்களும், துண்டுப் பிரசுரங்களும் சுதேச மொழிகளில் அச்சிட்டு இலவசமாய் வழங்கப்பட்டன. கத்தோலிக்க மறையை எதிர்த்தும், அதன் போதனைகள் தவறானவை என்றும் நிரூபிக்கும் நூல்களும் வெளியிடப்பட்டன. போதகர் பற்றாக்குறையை நீக்க யாழ்ப்பாணத்திலிருந்தும், கொழும்பிலிருந்தும் தகுதி பெற்ற இலங்கையர்கள் தேர்ந்தெடுக்கப்பட்டுப் பயிற்றுவிக் கப்பட்டனர். திறமையானோர் சிலர் மேற்படிப்பிற்காக வெளிநாடுகளுக்கும் அனுப்பப்பட்டனர். இவ்வாறு பாடசாலைகளும், அனாதை மடங்களும் மேன்மை பெற்றதுடன் மறை போதகர்களும், ஆசிரியர்களும் கூட இவர்களின் காலத்தில் மேல்நிலைமையடைந்தனர் என்றே சொல்லவேண்டும்.



மனிதனின் பாதையில் குறுக்கிடும்
 சந்தர்ப்பங்களும்
 எதிர்ப்பும் தடைகளும் ஏராளம்!
 இது அனைவருக்கும் பொதுநியதி!!
 சிலரோ இதைத் தாங்கொணாத
 உயிரை மாய்க்கின்ற நிலைவரை
 போவதுமுண்டு, நிலைதடுமாறி
 அலைவதும் உண்டு!
 பலருக்கும் எதுதடை, எதுசந்தர்ப்பம் என்று
 இனங் காண்பது பெரும் சிரமமாய்
 இருப்பது உண்மை! இது மனதில் அச்சம்
 விளைப்பதும் உண்மை!!
 அச்சமின்றி எண்ணிப் பார்க்கையில்..
 தடையாகத் தெரிவதும், சந்தர்ப்பமாகத் தெரிவதும்
 நம் அணுகு முறையைப் பொறுத்த
 அமைகிறதே தவிர அவையாக அமைவதில்லை!
 ஒருவருக்குத் தடையாக அமைவது
 அடுத்தவருக்குச் சந்தர்ப்பமாக இருப்பதில்லையா?
 - ஆனந்தா ஏ.ஜி. இராஜேந்திரம் -

இலங்கை மரீச்சி

தலை கவிழ்ந்தார்’
 என்ற பாடல் வரிகள் பாரதிக்கு தோன்றியது இதனால்தானோ என்னவோ.
 1908ம் ஆண்டு பாரதியார் முதன் முதலில் வெளியிட்ட ‘ஸ்வதேச கீதங்கள்’ என்னும் நூலைப் பாரதியார் நிவேதிதை அம்மை யாருக்கே அர்ப்பணம் செய்தார்.

அதேபோன்று 1909ல் வெளியிட்ட ‘ஜன்மபூமி’ என்ற நூலையும் மேற்படி

அம்மையாருக்கே அர்ப்பணம் செய்தார். அதில் பாரதியார் “தமக்கு ஒரு கடிகையிலே தாயினது மெய்த்தொண்டின் தன்மை, துறவுப் பெருமை ஆகியவற்றைச் சொல்லுமாறு உணர்த்திய குருமணி ஆவார் நிவேதிதை தேவி” என்று எழுதியுள்ளார்.

பாரதியாரின் பெண் விடுதலைச் சிந்தனைக்கு வித்திட்டவர் ஒரு பெண்ணேயாகி விட்டார்.



மாதல தொழுவந் தள்ளிச்
 மாதவப் பேரடி பாஸா!
 ஶுடி வந் தன்களை மெய்
 உணையவ தரிக்சச் செய்தார்
 தேடியே அகலந்து ஶூசு
 நெருவலாப் பீரந்து கெட்டும்
 பாடகை உணரா மாந்தர்
 பகர்ந்தனர் கிடம்க்கை உனக்கு என்டி ...

சொந்தமண் திருப்பை வாழ்வை
 துட்டர்கள் அபகரிக
 வெந்துளம் நொந்து வாடி
 வேதனை முடிமுள் ஶுடி
 சந்தத் யாக வாழ்ந்து
 தாயக உறவுக் கெங்கி
 சீர்கதயில் சோகப் தேங்கித்
 தேம்புவொர் வாழ்வைக் காப்பாய்!

அகதிகள் ஆள மக்கள்
 அகலகடல் மீது அகலந்து
 புகலிட் தேடி தின்று
 பூயில் வாடுகின்றார்
 பகலவன் நீயே பொல்லாப்
 பருயினுள் களைய வேண்டும்!
 திகழொளித் தேவ பாஸா!
 திருவருள் புரிய வேண்டும்!



மதவெந் கெண்ட மாந்தர்
 மாந்நினம் வெயுக்கும் மாக்கள்
 அதர்மமே தீதய வாந்பாய்
 அநுதினம் கெண்டு மண்ணில்
 நிதம் கெடலை வெந்யினொடு
 நின்றுமே ஆட்டம் போடும்
 வகைநிலை தன்களை மாந்நி
 வாழ்ந்திட வைப்பாய் ஶயா!

"சீரியாவா, பிரான்சா" எந்தத்
 திகையிலும் குருதி சிந்திச்
 சரிகின்ற மக்கள் பாவம்,
 சாத்தான்கள் புருந்த நெஞ்சர்
 அரிகின்றார் கழுத்தை, குண்டை
 அள்ளியே எடுகின்றார்கள்
 மரிகின்றார்ப் பாவி மக்கள்
 மடுபெற்ற பாஸா காப்பாய்!

தீருவருள் புரவாய் ஜெபுவா!

— கிறிஸ்துர் நிலா தயிழின் தாசன் —

காரணம் எதுவுமீ ன்நிக்
 கருக்கினை தள்ளில் வாடிச்
 சோர்ந்துமே துயரில் முழிக்த்
 துவண் டரும் அன்பள்ளங்கள்
 ஶ்ஶரோடு உறவைக் ஶுடி
 உவகையில் மிகக்கச் செய்வாய்!
 பார்களை மீடக வந்த
 பாஸனை! அருள் செய்வாடே...!



மட்டி/மறைமாவட்டத்தின் 4வது மேய்ப்பும் பணிச்சபை மாநாட்டில் வழங்கப்பட்ட

அருட்தந்தை ஜீவி குருஸ் -

“இரக்கத்தின் ஆண்டு” உரை



தூய பவுல் உரோமையருக்கு எழுதிய திருமுகம் 10ம் அதிகாரம் 1ம் திருவசனத்தில் உள்ள வார்த்தைகள் திருச்சபையில் ஏற்படுத்தப்படவேண்டிய மாற்றத்தைக் குறிப்பிடுகிறது. எனவே,

இந்த மேய்ப்புப்பணி மகா நாடு ஒரு மாற்றத்தை உரு வாக்க வேண்டும் என்ற எதிர்பார்ப்புடன் வந்துள்ளீர்கள். இதை ஒரு கடமையாகச் செய்யப்போகிறோமா அல்லது வாழ்வாக்கப் போகிறோமா? சடங்குகள், சம்பிரதாயங்களுக்கு உட்பட்டதாக எம் வாழ்வு இருக்கிறதா அல்லது கடவுளுக்குள் சென்று பயன்படப் போகிறதா...? அப்படிச் செய்தால் பெரும் ஆசிர்வாதம் கிடைக்கும். இரக்கம் என்பது நமது இதயத்தோடு சம்பந்தப்பட்டது. அதன் காரணமாகச் செயற்படுவதே இரக்கம். இறைவனின் இரக்கம் எப்படிப்பட்டது. புலம்பல் ஆகமம் 3ம் அதிகாரம் 21-23 வரையிலான திருவசனப் பகுதியில் ஒவ்வொரு நாளும் புதுப் பிக்கப்படுவதைக் கூறுகிறது. ஆண்டவரின் இரக்கம் ஒரு

நாளும் தீராதது. அவரது அன்பும் ஒருநாளும் தீராதது. விடுதலைப் பயணம் 3ம் அதிகாரம் 7ந் திருவசனம் ஆண்டவருடைய அன்பு மாறாதது. இறங்கிவருவது, விடுவிப்பது என்கிறது. எசாயா நூல் 54:10 “மலைகள் நிலை சாயினும் குன்றுகள் இடம்பெயரினும் உன்மீது நான் கொண்ட பேரன்போ நிலை சாயாது; என் சமாதான உடன்படிக்கையோ அசைவறாது என்கிறார் உனக்கு இரக்கம் காட்டும் ஆண்டவர்” என்கிறது.

எமது பாப்பரசர் பிரான்சிஸ் இன்று இந்த உலகத்தின் தன்மை பற்றிக் கூறுகிறார். இன்றைய காலச் சூழலில் இரக்கத்தின் தன்மையை மறந்து விடுகிறோம். கருச்சிதைவு பற்றிய புதிய திட்டத்தைக் கூறினார். இதைப் பிழையாகப் பலர் நோக்குகின்றனர். நாம் பிறரை இறைஇரக்கத்தை அனுபவிக்கத் தூண்டவேண்டும். எரேமியா 31:20 “எப்ராயிம் என் அருமை மகன் அல்லவா? நீ என் அன்புக் குழந்தை அல்லவா? உனக்கு எதிராக நான் அடிக்கடி பேசியபோதிலும் ‘உன்னை நான் இன்னும் நினைவில் கொண்டிருக்கிறேன்; உனக்காக என் இதயம் ஏங்கித் தவிக்கின்றது; திண்ணமாய் உனக்கு நான் இரக்கம் காட்டுவேன்’ என்கிறார் ஆண்டவர்” என்று கூறுகிறது.

இறுதி நாட்களில் ஆண்டவருடைய நீதியைப் பெருக்கிக் காட்டி, இரக்கத்தைக் குறுக்கிக் காட்டுகிறது சாத்தான். சட்டத்திற்கு முதலிடம் கொடுத்து இரக்கத்துக்கு இடம்கொடா நிலை இன்று உள்ளது. யோனா 4:10-11. இந்த மாநகருக்கு நான் இரக்கம் காட்டாமல் இருப்பேனா என்று கூறுகிறது. புனித அகுஸ்தின் “கடவுள் தன் இரக்கத்தை அடக்குவதைவிட, மக்கள் மீதுள்ள கோபத்தை அடக்குகிறார்” என்கிறார். இதுவே இறை இரக்கம்.

புதிய ஏற்பாட்டில், ‘இவ்விறுதி நாட்களில் தம் ஒரே மகன் வாயிலாகப் பேசினார்’ என்று குறிப்பிடப்படுகிறது. இயேசு பெருமானின் இரக்கம் பற்றிக் கூறுகிறது. சிலுவையில் அன்பைக் கொடுத்தவர். நம்மைப் போலவே சோதிக்கப்பட்டவர். அவரது இரக்கத்தைப் பெறுவதற்கு அனைத்து மக்களையும் இரக்க ஆண்டு பலி நிறைவுறும் பீடத்திற்குக் கொண்டு வரவேண்டும். புனித 23ம் அருளப்பர் பாப்பரசர் “இப்போது கிறிஸ்துவின்


மணவாட்டி கொடுங்கோண்மையின் ஆயுதங்களைத் தூக்குவதற்குப் பதிலாக இரக்கத்தின் மருந்தை எடுப்பதற்குப் பார்க்கிறார்” என்று கூறியுள்ளார். எனவே, கத்தோலிக்கத் திருச்சபை இரக்கம், பரிவிரக்கம், அன்பு காட்ட அழைக்கப்படுகிறது.

35:19-23 வரையிலான திருவசனங்கள் ஆண்டவரின் இரக்கத்தையும், நீதியையும் காட்டுகின்றன. இவ்வாறு பார்ப்போமானால் இயேசு பெருமான் தொழுகைக் கூடத்தில், பரிசேயர் வீட்டில், அழகு வாயிலில், சமாரியரின் கிணற்றடியில் இரக்கத்தை வெளிப்படுத்தினார்.

தூய மத்தேயு நற்செய்தி 18ம் அதிகாரத்தில் மன்னிக்க மறுத்த பணியாள் உவமையில் 33ம் திரு வசனத்தில் “நான் உனக்கு இரக்கம் காட்டியதுபோல நீயும் உன் உடன் பணியாளருக்கு இரக்கம் காட்டியிருக்க வேண்டும் அல்லவா...?” என்று கேட்டார்” என்று

நாம் இன்று எப்படி வாழ வேண்டும், திருத்தூதர் பணிகள் நூல் நமக்கு எச்சரிக்கை விடுக்கிறது. 17:30இல் “மக்கள் அறியாமையில் வாழ்ந்த காலத்தில் கடவுள் இதனைப் பொருட்படுத்தவில்லை. ஆனால், இப்போது எங்குமுள்ள மக்கள் யாவரும் மனம்மாற வேண்டும் என்று அவர் கட்டளையிடுகிறார்”

இருக்கிறது. சீராக நூல் 29:1 இல் இரக்கம் காட்டுவோர் தமக்கு அடுத்திருப்பவருக்குக் கடன் கொடுக்கின்றனர்; பிறருக்கு உதவி செய்வோர் கட்டளைகளைக் கடைப்பிடிக்கின்றனர்” என்று வாசிக்கின்றோம். நீதிமொழிகள் நூல் 11:17இல் “இரக்கமுள்ளோர் தம் செயலால் தாமே நன்மை அடைவர்: இரக்கமற்றோரோ தமக்கே ஊறு விளைவித்துக்கொள்வர்” என உள்ளது.



என வாசிக்கிறோம். (சொயா 5:20; யோசவா 20:1-4) லூக்கா 14:1-6 வரை, ஓய்வநாளில் இரக்கச் செயலில் ஈடுபடுகிறார் இயேசு. பதினெட்டு ஆண்டுகளாக கத்திய ஆவி பிடித்தவரைக் குணமாக்குகிறார், சமாரியப் பெண்ணுக்கு வாழ்வளிக்கிறார்.

இந்நடிகளில் மன்னிக்காததால் பெரும் நோய்கள், துன்பங்களை மக்கள் அனுபவிக்கிறார்கள். எனவே, இரக்கம் காட்டவேண்டும்.

யூடித் நூல் 9:11, “உமது வலிமை ஆள் எண்ணிக்கையைப் பொறுத்ததன்று: உமது ஆற்றல், வலிமை வாய்ந்தோரைப் பொறுத்ததன்று. நீர் தாழ்ந்தோரின் கடவுள்; ஓடுக்கப்பட்டோரின் துணைவர், நலிவுற்றோரின் ஆதரவாளர்; கைவிடப்பட்டோரின் காவலர்; நம்பிக்கையற்றோரின் மீட்பர்”

ஆண்டவர் குரலைக் கேட்க வேண்டும். ஒரு சிறிய ஏழைக்கும் செய்யும் சந்தர்ப்பத்தை இழக்கக்கூடாது. அந்த நேரத்திலேயே கிடைக்கும் சந்தர்ப்பத்தைப் பயன்படுத்த வேண்டும். தூய மத்தேயு நற்செய்தி 25ம் அதிகாரம் 35-46 வரையிலான திருவசனங்கள் இவற்றை நமக்குத் தெளிவாக்குகின்றன. ஒருவர் கடவுள் தீர்ப்பிலிருந்து தப்பிக்க விரும்பினால், சகோதர சகோதரிகளுக்கு உதவ வேண்டும். யாக்கோபு எழுதிய திருமூலத்தில் 2:13 “இரக்கம் காட்டாதோர்க்கு இரக்கமற்ற தீர்ப்புதான் கிடைக்கும். இரக்கமே தீர்ப்பை வெல்லும்” என உள்ளது. சீராக நூல்

என்கிறது. எமக்கும் எமது திருச்சபைக்கும், இரக்கத்தின் மீட்பர்களாக அழைப்பு விடுக்கிற இந்த ஆண்டு, ஆண்டவருக்குள் நல்ல பாவ சங்கீர்த்தனம் வழங்க அழைப்பு விடுக்கிறது.

மார்கழித் திங்கள் 8ந் திகதி லாத்தரன் கதவை பரிசுத்த பாப்பரசர் திறந்துவைக்கப் போகிறார் இரக்கத்தின் அடையாளமாக. நாமனைவரும் அதனுடாக உட்புக வேண்டும். கதவை நான் தட்டிக் கொண்டிருப்பேன். யாராவது திறந்தால் நான் அங்கு சென்று தங்குவேன்.



“காலங்களில் அவள் வசந்தம் - கலைகளிலே அவள் ஓவியம், மாதங்களில்” இரசித்துக் கொண்டிருந்த ராஜ்வுக்கு

“அப்பா..... அப்பா” என்று தன்னை உலுப்பியபடி நின்ற மகள் பிலோமினாவின் குரலையும் அசைத்த அசைவையும் உணரமுடியவில்லை. பிஞ்சு விரல்கள் உலுப்பியது ‘மசாஜ்’ பண்ணுவதாக எண்ணினானோ தெரியவில்லை. “அவள் மார்கழி... மலர்களிலே அவள் அப்பா” தொடர்ந்து சத்தம் உரக்கக் கேட்கவே, கோபங்கொண்டு,

“என்னடி...” என்று கர்ச்சித்தான்.

“ஏன்டி என்ட உசிர வாங்கிறா....” என்ற தந்தையின் வழக்கமான பழக்கம் பற்றி அறிவு வந்ததிலிருந்து பாடம். எனவே, சளைக்காமல்,

“அப்பா, மறைக்கல்வி ஒளிவிழாக்கு காசி தாங்க” என்றாள்.

தள்ளாடிக்கொண்டே எழுந்தவன், நிற்க

முடியாமல் ஆடிக்கொண்டே

சட்டைப் பைக்குள்ளும்,

காற்சட்டைப் பைக்குள்ளும் தேடினான். ஒன்றுமில்லை.

“போடி, போய்க் கொம்மாட்ட கேளு” என்று அவன் விரட்ட பிலோமினாவும், “கேட்டனானப்பா, அவட்ட இல்லியாம்” என்றாள்.

“எப்ப குடுக்கணும்...”

என்ற ராஜ்வுவின் வினாவுக்கு,

“நாளைக்கப்பா” என்ற பதில் கிடைத்தது.

“சரி, நாளைக்கு வேலவிட்டு வந்த உடனே உனக்குக் காசு கிடைக்கும் சரியா. இப்ப நீ ஓடிப்போய் அம்மாட்ட சாப்பாட்டுத் தட்ட வாங்கிட்டு வா. அப்பாக்கு சரியான பசி” என்றதும்,

“சரி அப்பா” என ஓடினாள் பிலோமினா.

இதைச் சமையலறையில் இருந்து கேட்டுக்கொண்டிருந்த மனோன்மணி மனதுக்குள், ‘நாளைக்குக் கட்டாயம் கிடைச்சாப்போல தான். ஒவ்வொரு நாளும் இதே பல்லவி

தான். எப்பதான் நமக்கு விடிவு வரப்போகுதோ. வாரதும் நத்தார், வருசம். பிள்ளைகள் மூண்டு பேருக்கும் உடுப்பெடுக்காட்டியும், வாய்க்கு ருசியா ஒரு நேரச் சாப்பாடெண்டாலும் குடுக்கேலுமோ? பாலன் இயேசுவே, என்ட குஞ்சுகளப் பார்த்தெண்டாலும் இந்த மனுசன மாத்தப்பா. இதத்தான் நான் ஒவ்வொரு நாளும் பூசைக்கு வந்து, வந்து கேக்கிறன். இந்த வருசமெண்டாலும் விடியாதா அப்பனே’ அழுகிறாள்.

சாப்பிட்டு நித்திரையான ராஜ் விடியவும் எதுவும் தெரியாதவன் போல உடுத்தி, வேலைக்குப் போகப் பையைத் தூக்கினான். இரண்டாவது மகன் பிரான்சிஸ்,

“அப்பா எங்கட, பள்ளி ஒளிவிழாவுக்குக் காசு கேட்டவங்க, தாங்கப்பா” என்று கையைப் பிடித்தான். ராஜ்வுவும், “சரி, இப்ப அப்பாட்ட இல்ல. வேல முடிஞ்சி



வரக்குள்ள

கூலிய கட்டாயம்

அம்மாட்டக் குடுக்கிறன்.

வாங்கிக்கோ.... அப்ப நான் வாறன். மனோன் நான் வாறன்” என்று சைக்கிளைத் தள்ளிக்கொண்டு சென்றான். பிள்ளைகளும் பாடசாலைக்குப் புறப்பட்டனர்.

அவன் மனைவிக்கு ஒவ்வொரு நாளும் இதே வாழ்க்கைதான் என்றபடியால், இவனது வருமானத்தை எதிர்பாராது ஒரு வீட்டில் வேலை



செய்தாள். பிள்ளைகள் மூவரும் பாடசாலை சென்ற தும் போய், அவர்கள் வீடு திரும்புமுன், அந்த வீட்டில் மிஞ்சும் உணவுடன் வந்து சேர்வாள். அதனையே அவனும் இரவில் குடித்துவிட்டு வந்து சாப்பிடுவான். ஆரம்பத்தில் அவனது சட்டைப் பைக்குள் இருந்து பணம் எடுப்பான். அவன் ஒருநாள் அடித்த பின் அதையும் விட்டு விட்டான். அவன் வரும்போது ஏதாவது வாங்கி வந்தாலே உண்டு. அதுவும் எப்போதும் இல்லை.

‘இண்டைக்குப் பிள்ளைகள் மூண்டு பேருக்கும் 150 ரூபா வேணும். என்ன செய்யிற வேலை செய்யிற வீட்டு அம்மாட்ட கேப்பம்’ என்ற தீர்மானத்துடன் வேலைக்குப் புறப்பட்டான். வழக்கம் போல ஆலயத்திற்குள் நுழைந்தவளுக்கு எங்கிருந்து தான் அழுகை வந்ததோ தெரியவில்லை. ஆலயத்தில் எவருமில்லை. நற்கருணை நாதரின் முன் மண்டி யிட்டுத் தன் துயரைக் கொட்டினான். “எத்தனை வருசமா நானும் இந்தக் கஷ்டத்த தாங்கிறேன். ஆண்டவரே என்னால பொறுக்கலாம் உங்கட துணையால. ஆனா என்ட பிள்ளைகள் பாவம். ஆசப்பட்டது எதுவும் அவங்களுக்குக் கிடைக்கிற இல்ல. எல்லாரும் போல என்ட பிள்ளைகளும் வளர னும் அப்பா. அதுக்கு முதலில என்ட புருஷன் திருந்தனும். இடையில வந்த இந்த பழக்கத்த நீர்தாமே நீக்கக் கூடியவர். ஆண்டவரே இந்த நத்தாருக்கெண்டாலும் என்ட வீட்டில ஒளி வரணும்” அழுதான் மனோன்மணி.

பங்குத்தந்தை ஆலயத்தில் செபித்துக் கொண்டிருந்தவர், அழுகைச் சத்தமும், முனகலும் வந்த திசையில் மனோன்மணியைக் கண்டார். அவளது வாழ்க்கையை அறிந்திருந்த அவரும் அருகில் வந்து ஆறுதல் கூறினார்.

“உனக்காக நானும் செபிக்கிறேன். எதுக்கும் நாளைக்குக் காலையில ராஜாவையும், பிள்ளைகளையும் கூட்டிட்டு மிஷன் ஹவுஸுக்கு வந்திரு” என்றார். மறுநாள் காலையில் வேலைக்குப் போகுமுன் ராஜா மனைவி பிள்ளைகளுடன் பங்குத் தந்தையிடம் செல்ல இசைந்தான்.

பங்குத் தந்தை பிள்ளைகளுக்குக் காலை யுணவு, ஒளிவிழாப் பணம் ஆகியவற்றைக்

கொடுத்தனுப்பிவிட்டு, மெல்ல ராஜாவிடம் அவனது நிலை பற்றி ஆறுதலாகப் பேசினார்.


“வா கொஞ்சம் ஆஸ்பத்திரி வரைக்கும் போய்டு வருவம்” என்று அழைத்தபோது மறுக்க முடியாமல் ராஜா செல்ல, மனைவி தொடர்ந்தாள். அங்கு மதுபானப் பாவினை ஒழிப்புப் பிரிவுக்குச் சென்று வைத்தியரிடம் அனைத்தையும் கூறினார் அருட்தந்தை. ராஜாவும் பங்குத் தந்தையின் அன்புக்குக் கட்டுப்பட்டான், சிகிச்சை பெறச் சம்மதித்தான். அனுதினமும் கண்காணிக்கப்பட்டான்.

நத்தார் அன்று ராஜாவின் வீடு கலகலத்தது. என்றுமில்லாதவாறு சோடினை, பாலன் குடில், நத்தார் மரம், மின் விளக்குகள் என்று அமோகமாகக் காட்சி தந்தது. அனைவரும் புத்தாடை அணிந்து மகிழ்ந்தனர். அருட்தந்தை வந்து தனது நத்தார் வாழ்த்துகளைக் கூற, குடும்பமே மிக்க மகிழ்வுடன் தன் வாழ்த்துகளைக் கூறியது. ராஜா அருட்தந்தையின் காலில் வீழ்ந்து நன்றி கூறி அழுதான். அவரோ அவனிடம்,

“இந்த நேரத்தில ஏன் அழுறா. பாலன் இயசுக்கு உன்ட நன்றியச் சொல்லு. உன்ட மனிசிட கண்ணீர் ஒரே பார்க்கிற அவர்தான் எனக்கு இந்த எண்ணத்தத் தந்தார். நீயும் இதுக்கு முக்கிய காரணம். திருந்த வேணுமெண்டு ஒத்துழைச்சா. உன்ட பிள்ளைகள் பார். இப்ப எவ்வளவு சந்தோசம் அவங்கட முகத்தில. இனியெண்டாலும், ஆண்டவர் பிள்ளையா வாழப்பார்” என்று கூறினார்.

“இல்ல பாதர், இனி நான் அந்த அரசுகன்ட பக்கமே போகமாட்டன்” என்று சொன்ன அப்பாவைப் பிள்ளைகள் ஓடிவந்து கட்டியணைத்துக் கொண்டனர்.

“பாதர் எங்களுக்கு நல்ல நத்தார் பரிசு பாலன் இயேசு. நான் கேட்டது போலத் தந்திட்டார்” என்றாள் பிலோமினா மகிழ்வுடன்.



திருஅவைச் செய்திகள்

■ திருத்தந்தை மெக்சிக்கோ நாட்டிற்குத் திருப் பயணம் மேற்கொள்ளத் தேவையான பயணத் திட்டங்கள் ஆரம்பமாகியுள்ளன என்றும், 2016ம் ஆண்டில் அவர் இப் பயணத்தை மேற்கொள்வார் என்றும் வத்திக்கான் செய்தித் தொடர்பாளரான அருட்பணி :பெதெரிக் கோ லொம்பார்தி கூறினார்.

உலகை அதிகம் பாதித்துவரும் வெப்பநிலை மாற்றத்தைக் குறைக்கும் நடவடிக்கைகளில் கத்தோலிக்க நிறுவனங்கள் நன்னெறிக் கோட்பாட்டின் அடிப்படையில் முன்னின்று செயற்படுமாறு கேட்டுக்கொண்டார் வத்திக்கான் நீதி மற்றும் அமைதி அவையின் தலைவர் கர்தினால் பீட்டர் டர்க்சன்.


■ முதல் நூற்றாண்டிலிருந்து 21ம் நூற்றாண்டு வரையுள்ள திருத்தந்தையரின் சமூகத் தொடர்பு குறித்த ஆயிரத்திற்கும் மேற்பட்ட ஏடுகளை வாசிக்க உதவும் ஒரு புதிய இணையதள டிஜிட்டல் நூலகம் வத்திக்கானில் ஆரம்பிக்கப்பட்டுள்ளது. வத்திக்கான் சமூகத் தொடர்பு அவை, உரோம் சலேசிய பாப்பிறை பல்கலைக்கழகத்தின் சமூகத் தொடர்புத்துறை, வத்திக்கான் நூல் வெளியீட்டு நிறுவனம், வத்திக்கான் வானொலி, இணையதளம் ஆகியவை இணைந்து இத் திட்டத்தை ஆரம்பித்துள்ளன.

பருவநிலை மாற்றம் குறித்து டிசம்பரில் பாரிசில் நடைபெறவுள்ள உலக மாநாட்டில் சமர்ப்பிப்பதற்கென உலகளாவிய கத்தோலிக்க இயக்கத்தால் நடத்தப்படும் மனுவை அங்கீகரித்து அதில் கையெழுத்திட்டுள்ளனர் ஆசிய ஆயர்கள். ஹாங்காங்கில் அண்மையில் இடம்பெற்ற ஆசிய ஆயர் பேரவைகள் கூட்டமைப்பின் கூட்டத்தில் இம்மனு விவாதிக்கப்பட்டு ஏற்றுக்கொள்ளப்பட்டுள்ளது என்று பீதெஸ் செய்தி நிறுவனம் கூறியது.

திருத்தந்தை நகரில் உள்ள பங்குத்தளங்கள், துறவு நிறுவனங்கள், குருத்துவக் கல்லூரிகள், குடும்பங்கள் என எண்பதுக்கும் மேற்பட்ட இடங்கள் புலம்பெயர்ந்தோரை ஏற்பதற்கு இசைவு தெரிவித்துள்ளன.

வத்திக்கான் மற்றும் கொரிய நாட்டிற்கு இடையேயான தொடர்புகளை மேம்படுத்தும் நோக்கத்தில், வத்திக்கான் வானொலியில், கொரிய மொழியில் ஒரு வலைத்தள

பக்கம் ஒக்டோபர் 9ம் தேதி முதல் துவக்கப் பட்டுள்ளது.



சிறுவர்களுக்கு மட்டும்

விவிலியம் கற்போம் - 150

பரிசுப் போட்டி

மடிவத்தகத்
31.12.2015

நீதித் தலைவர்கள் - 11:1-31

(சரியான விடையைத் தெரிந்து இடைவெளிகளை நிரப்புக)

1. கீலயாதைச் சார்ந்த வலிமை மிக்க போர்வீரான இப்தாவிடம் அவரது சகோதரர்கள் “எங்கள் தந்தையின் வீட்டில் உனக்கு” என்று கூறித் துரத்திவிட்டனர்.
அ) உரிமையில்லை ஆ) சொத்தில்லை இ) பங்கில்லை
2. தோபு நாட்டில் வாழ்ந்த இப்தாவை, இஸ்ரவேலுடன் போர்த்தொடுத்தபோது, கீலயாதின் பெரியோர் “நீர் வந்து எமக்குத் தலைவராக இரும். நாம் போரிடுவோம்” என்று அழைத்தனர்.
அ) அம்மோனியர் ஆ) தெபேசியர் இ) காமோனியர்
3. இப்தா பெரியோரிடம், “ஆண்டவர் அம்மோனியரை என்னிடம் ஒப்புவித்தால், நான் உறுதியாக உங்கள் இருப்பேன்” என்றதை ஏற்ற அவர்கள் சம்மதித்து அழைத்துச் சென்றனர்.
அ) ஆண்டவராக ஆ) தலைவராக இ) அரசராக
4. இப்தாவைத் தம் தலைவராகவும், போர்த் தளபதியாகவும் மக்கள் ஏற்றுக்கொண்டதும் அம்மோனியரின் மன்னனிடம், “ஏன் என் நிலத்தில் போரிடுகிறீர்” எனத் தன் அனுப்பிக் கேட்டார்.
அ) வீரரை ஆ) தூதரை இ) பெரியோரை
5. அதற்கு அவன், “இஸ்ரவேலர் எகிப்திலிருந்து வருகையில் இருந்து யாபோக்கு வரை, போர்தான் வரையிலும் பறித்துக்கொண்ட நிலத்தைச் சமாதானமாகத் திருப்பிக் கொடும்” என்று தூதரிடம் கூறினான்.
அ) அர்னோனில் ஆ) யாக்சிவில் இ) மோவாபில்
6. இப்தா அம்மோனிய மன்னனிடம், “இஸ்ரவேலர் எதையும் பறிக்கவில்லை. பாலைநிலத்தில் நடந்து பின் காத்தேசுக்கும் வந்தபோது, ஏதோம் மன்னருக்கு அனுப்பிய தூதை அவன் ஏற்கவில்லை” என்றார்.
அ) ஏதோமுக்கும் ஆ) மோவாபுக்கும் இ) செங்கடலுக்கும்
7. இப்தா அவனிடம் “ஏதோம், மோவாபு ஆகிய நாடுகளைக் கடக்க அனுமதி கேட்டபோது, அம்மன்னர்கள் கேட்கவில்லை. எனவே, இஸ்ரவேலர் இல் தங்கிப் பின் மோபொபின் எல்லையான அர்னோனின் அக்கரையில் தங்கினார்” என்றார்.
அ) காத்தேசில் ஆ) ஏதோமில் இ) மோவாபில்
8. இப்தா தொடர்ந்து “பின் எமோரிய மன்னன் சீகோனிடம் தூதரை அனுப்ப அவனோ யாக்சில் பாளையம் இறங்கி இஸ்ரவேலருடன் போரிட, ஆண்டவர் அவர்களை ஒப்புவித்தார்” என்றார்.
அ) மோவாபியர் ஆ) இஸ்ரவேலர் இ) அம்மோனியர்
9. தொடர்ந்து இப்தா “எம் கடவுள் இஸ்ரவேலரின் முன்னிலையிலிருந்து துரத்தியிருக்க அதை உரிமையாக்கிக்கொள்ளவில்லை. ஆண்டவர் எமக்கு உடைமையாகக் கொடுத்ததால் உரிமையாக்கினோம்” என்றார்.
அ) மோவாபியரை ஆ) அம்மோனியரை இ) எமோரியரை
10. இப்தா கூறியவற்றை ஏற்காது அம்மோனிய மன்னன் சண்டைக்கு வரவே, கடவுளிடம் “நீர் என்னை வெற்றிபெறச் செய்தால், திரும்புகையில் என் வீட்டு வாயிலில் வருபவரை ஏபிலியாக்குவேன்” என்று நேர்ச்சை செய்தார்.
அ) சீகோன் ஆ) கீலயாது இ) இப்தா

வினாப்படிவத்திலேயே விடைகள் எழுதிப்பனுப்பியல் வேண்டும். பிறகு அனுப்பியதும் விடைகள் போர்ட்டில் சேர்த்துக் கொள்ளப்படாது



சிறுவர்களுக்கு மட்டும்

அறிவை வளர்ப்போம் - 150

பட்சுப்
போட்டி

முடிவுத் திகதி

31.12.2015

(பொருத்தமான சொற்களின்
கீழ்க் கோடிடுக)

1. “மக்களுக்காக மக்களால் தேர்ந்தெடுக்கப்பட்டது மக்களாட்சி” எனக் கூறியவர்:
(ஆபிரகாம் லிங்கன் - மகாத்மா காந்தி - வின்ஸ்டன் சேர்ச்சில்)
2. வெள்ளை நிறத்தைக் கண்டு பயப்படும் ஒரே விலங்கு:
(சிங்கம் - நாய் - புலி)
3. சந்திரமண்டலத்தில் காலடி வைத்ததும் இறைவனைப் புகழ்ந்து திருப்பாடலைப் பாடியவர்:
(நீல் ஆம்ஸ்ரோங் - யூரிககாரின் - கென்னடி)
4. வாயுத் தொல்லை ஏற்படுவதற்கான காரணங்களில் ஒன்று:
(குளிர்பானம் - சூடான பானம் - கார்பனேட் பானம்)
5. ‘அரைக் காசுக்கு அழிந்த கற்பு ஆயிரம் பொன் கொடுத்தாலும்’
(கிடைக்காது - வராது - திரும்பாது)
6. ஒரு வினைச்சொல்லுடன் இன்னுமொரு வினைச்சொல்லை இணைத்து வரும் கூட்டுவினை:
(முன்னேறு - தட்டிக்கேள் - வெற்றியடை)

பெயர் :

முகவரி:

.....

அனுப்பவேண்டிய முகவரி:

விவிலியம் கற்போம் / அறிவை வளர்ப்போம் - 150


தொண்டன்

அ. பெ. எண் - 44

மட்டக்களப்பு.

பரிசு அனுப்பவேண்டிய தபாலகம்:





இறை அருளிணாலும் தூய அப்போஸ்தலிக்க ஆட்சிப் பீடத்தின் அருளிணாலும்,
மட்டக்களப்பு மறைமாவட்ட ஆயர் ஜோசப் பொன்னையா ஆகிய நாம்
நம் மறைமாவட்டத்திலுள்ள சகல குருக்கள், துறவியர், இறைமக்கள்
அனைவருக்கும் இறைவனின் அருளும் ஆசீர்மும் விரும்பி எழுதும்
இரக்கத்தின் ஆண்டு - 2016 சிறப்பு மடல்.

அன்பார்ந்த இறைமக்களே,

முன்னுரை:

எதிர்வரும் ஆண்டினை (2016) இரக்கத்திற்கான புனித ஆண்டாக திருத்தந்தை பிரான்சிஸ் பிரகடனப்படுத்தியுள்ளார். புனித இரண்டாம் அருள் சின்னப்பர் இறை இரக்கத்தை வாழ்ந்த, அனுபவித்த திருத்தந்தை என்றும், இரக்கத்தின் திருத்தந்தை என்றும் அழைக்கும் அளவுக்கு “இறை இரக்கம்” பற்றிச் சுற்றுமடல் எழுதினார். அதில் இவ்வுலகின் பிரச்சனைகளுக்கும் “இறை இரக்கமே பதில் அல்லது தீர்வு” என்று கூறியுள்ளார்.

இறை இரக்க பக்தி போலந்து நாட்டில் அருட்சகோதரி பெளஸ்தீனா கொவால்கஸ் வழியாக தொடங்கி இருந்தாலும் இப்பக்தி உலகிற்கானது என்பதை வெளிப்படுத்த வத்திக்கானில் அருட்சகோதரிக்கு திருத்தந்தை அருளாளர், புனிதர் ஆகிய பட்டங்களை வழங்கினார். அவருக்கு 2000ம் ஆண்டு புனிதர் பட்டம் வழங்கப்பட்ட நாளை, உயிர்ப்பு ஞாயிறுக்கு அடுத்த ஞாயிறு இறை இரக்கத்தின் ஞாயிறாக திருத்தந்தை உலகிற்கு அர்ப்பணித்தார். இத்திருநாள் சர்வதேச அளவில் கொண்டாடப்படும் எனவும் அறிவித்தார்.

திருத்தந்தை பிரான்சிஸ் தமது துறவற வாழ்வுக்கான அழைத்தலையும், குருத்துவத்தையும், வல்லமையுள்ள இறை இரக்கத்தின் விளைவாக கண்டார். திருத்தாதர் மத்தேயுவைப் போன்று இறைவன் இரக்கத்தினால் தன்னையும் அழைக்கத் திட்டமிட்டார் எனச் சான்று பகர்கிறார். இரக்கமே அவரது பணிவாழ்வின் அடிப்படைக் கருப்பொருளாக இருந்தது. எனவே இக்காலத்தில் திருச்சபையின் பணி இறை இரக்கத்தை அறிவிப்பதாக அமைய வேண்டுமென விரும்பி இரக்கத்தின் ஆண்டை பிரகடனப்படுத்தியுள்ளார். இந்த இரக்கத்தின் ஆண்டு மார்சு 08ம் திகதி அன்னை மரியின் அமல உற்பவத் திருநாள் அன்று தொடங்கி 2016ம் ஆண்டு கார்த்திகை மாதம் 20ம் திகதி கிறிஸ்து அரசர் திருநாளன்று நிறைவுபெறும். எனவே எமது மட்டக்களப்பு மறை மாவட்டத்திலும் இரக்கத்தின் ஆண்டை எவ்வாறு சிறப்பிக்கலாம், செயல் முறைப்படுத்தலாம் என அண்மையில் நடைபெற்ற மேய்ப்புப்பணிச் சபையின் 4வது மாநாட்டின்போது முன்மொழியப்பட்ட பிரேரணைகளிலிருந்து தொகுக்கப்பட்ட இரக்கத்தின் ஆண்டிற்கான (2016) செயற்திட்டங்களை உங்கள் முன் வைக்கிறேன்.

மறைமாவட்ட ரீதியில்:

1. திருத்தந்தை குறிப்பிட்டது போன்று “இரக்கத்தின் ஆண்டு” 2015ம் ஆண்டு மார்சு 08ம் திகதி செவ்வாய்க்கிழமை மட்டக்களப்பு புனித மரியாள் பேராலயத்தில் மாலை 5 மணிக்கு ஆயர் அவர்களின் தலைமையில் உத்தியோகப் பூர்வமாக அங்குராார்ப்பணம் செய்து வைக்கப்படும். அப்போது பேராலய முகப்பு வாயில் இதன் அடையாளமாக இரக்கத்தின் கதவாக திறந்து வைக்கப்படும். இதற்காக அலங்கரிக்கப்படும் கதவு இரக்கத்தின் ஆண்டின் ஒவ்வொரு நாளும் காலை 06.00 மணி தொடக்கம் மாலை 08.00 மணி வரை திறந்து வைக்கப்பட்டிருக்கும்.

இறைமக்கள் நல்ல பாவசங்கீர்த்தனம் செய்து திருப்பலியில் பங்கெடுத்து பரலோக மந்திரமும், அருள் நிறைந்த மரியே செபமும் சொல்லி இவ்வாயிலின் ஊடாக உள்ளே வரலாம். இது ஆன்மீக ரீதியிலான மனமாற்றமாக கருதப்படும்.

இதேபோன்று மறைமாவட்டத்தின் அனைத்து பங்குகளிலும் சிறப்பு வழிபாடுகளும், திருப்பலியும் மார்சு 08ம் திகதி மாலை 05.00 மணிக்கு இடம்பெறும்.

எமது மறைமாவட்டத்தின் மரியாள் பேராலயத்தோடு சேர்ந்து, ஏனைய திருத்தலங்களான சொறிக்கல்முனை திருச்சிலுவை ஆலயமும், ஆயித்தியமலை சதாசகாய அன்னையின் ஆலயமும் இரக்கத்தின் ஆண்டின் பரிபூரண பலனைப் பெறும் திருத்தலங்களாக அறிக்கையிடுகிறோம். இறைமக்கள் இத்திருத்தலங்களுக்கு யாத்திரை செய்து, ஒப்புரவு அருட்சாதனத்தில் பங்கேற்று, இரக்கத்தின் வாயிலூடாக கடந்து சென்று பலனடையுமாறு அழைத்து நிற்கின்றோம்.

2. இரக்கத்தின் ஆண்டினை வெளிப்படுத்தும் சுவரொட்டிகள், பதாதைகள் சகல ஆலயங்களிலும் நிறுவுதல்.
3. இரக்கத்தின் ஆண்டிற்கான செபத்தை ஒவ்வொரு திருப்பலிகளிலும் நற்கருணை செபத்திற்கு பின் சொல்லுதல்.
4. தற்போது மரியாள் பேராலயத்தில் வைக்கப்பட்டிருக்கும் புனித பவுஸ்தீனாவின் திருப்பண்டத்தினை மறைமாவட்டத்திலுள்ள 26 பங்குகளுக்கும் எடுத்துச் சென்று, ஒவ்வொரு பங்கிலும் 2 வாரங்கள் வீதம் பங்குத்தந்தையர், இறைமக்களுடன் இணைந்து பின்வருபவற்றை ஒழுங்குபடுத்தலாம்.
 - விசேட செப வழிபாடுகள், ஆராதனைகள், ஒப்புரவு வழிபாடுகள், குணமாக்கல் வழிபாடுகள் போன்றவை மேற்கொள்ளுதல்.
 - இறை இரக்க செபமாலை, பிரார்த்தனை போன்றவற்றை ஊக்குவித்தல்.
 - அன்பியங்கள், பக்திச் சபைகளின் முழுமையான பங்களிப்பை வலியுறுத்தல்.
 - இரக்கத்தை மையமாக வைத்து மறையுரைகள், சிறப்பு கருத்தரங்குகள் தியானங்கள் (பிள்ளைகள், இளைஞர், வளர்ந்தவர்கள், பக்தி சபையினர் என பல தரப்பட்டவர்களுக்கும்) நடாத்துதல்.
 - இரக்கத்தின் ஆண்டின்போது கட்டாயமாக அனைவரும் ஒப்புரவு அருட்சாதனம் பெற ஊக்கப்படுத்தப்பட வேண்டும். மேலதிகமாக குருக்களை ஒழுங்கு செய்தல்.
 - இரக்கத்தை வெளிப்படுத்தும் நாடகங்கள், படங்கள், பாடல்களை பங்கு மக்களுக்கு அறிமுகம் செய்தல்.
 - திருப்பண்டத்தை வரவேற்கும், வழியனுப்பும் நிகழ்வுகள் பக்தி நிறைந்ததாக ஒழுங்கமைத்தல்.
5. மறைமாவட்டத்தில் இறை இரக்க ஆண்டவருக்கென ஓர் திருத்தலத்தை இரக்கத்தின் ஆண்டு முடிவதற்குள் அமைக்க ஆவன செய்தல். (அதற்குப் பொருத்தமான இடமும், நிதி தேடும் வழிகளும் ஆரம்பிக்கப்படுதல்)
6. மறைமாவட்ட வெளியீடுகளான தொண்டன், வெட்டாப்பு ஆகியவற்றில் இறை இரக்க ஆக்கங்களுக்கு முக்கியத்துவம் கொடுத்தல். போட்டிகள் நடாத்தி பரிசுகள் வழங்குதல். திருத்தந்தையின் செய்திகளையும் வெளியிடுதல்.
7. சமூகத்தொடர்பு ஆணைக்குழு நவீன தொலைத் தொடர்புசாதனங்களைப் பயன்படுத்தி, உச்சக் கட்ட பயன்பாடுகளை மக்கள் பெற ஆவன செய்தல்.
8. மறைக்கல்வி ஆணைக்குழு இறை இரக்கத்தை மையமாக வைத்து விவிலியப் போட்டிகள், கண்காட்சிகள், கட்டுரைகள், நாடகங்கள், பேச்சுப் போட்டிகள் போன்றவையூடாக செயற்பாடுகளை முன்னெடுத்தல்.
9. திருவிழாக் காலங்களில் பங்குகள் தோறும் இறை இரக்கத்தைக் கருப்பொருளாகக் கொண்ட மறையுரைகள் வழங்குதல்.
10. இரக்கத்தின் ஆண்டின் நிறைவு தினத்தை (20.11.2016) முன்கூட்டியே அறிவித்து, தகுந்த ஆயத்தங்களைச் செய்து, அனைத்து பங்குகளின் ஒத்துழைப்போடு மறைமாவட்ட ரீதியில் முடிவுக்கு கொண்டு வருதல்.
11. மறைமாவட்ட கல்வாரி யாத்திரை திருத்தலங்களான கிங்குறான, தாண்டியடி ஆகியவற்றில் ஏதாவது ஒன்றில் கலந்து கொண்டு இரக்கத்தின் மழையில் நனைய ஒவ்வொரு பங்கும் ஒழுங்கு செய்து மக்களை வழிநடத்திச் செல்ல வேண்டும்.

12. 2016ம் ஆண்டு நடைபெறும் இறை இரக்க பெருவிழா (உயிர்ப்பின் 2ம் ஞாயிறு) மிக உன்னதமான முறையில் ஒவ்வொரு பங்கிலும் கொண்டாடப்பட வேண்டும்.
13. திருத்தந்தை 2ம் அருள் சின்னப்பர் எழுதிய “இறை இரக்கம்” என்ற சுற்று மடல் அனைவருக்கும் கிடைக்கக் கூடிய விதத்தில், மலிவான விலையில் பகிர்தல்.
14. புனித பவுஸ்தீனாவின் நாட்குறிப்பை மொழி பெயர்த்து அனைவரும் படித்துப் பயன்பெற வைத்தல்.
15. திருத்தந்தை பிரான்சிஸ் அவர்கள் இரக்கத்தின் ஆண்டு பற்றிய எழுதிய “இரக்கத்தின் திருமுகம்” ஆணை ஓலை என்ற சிறிய நூலை அனைவருக்கும் கிடைக்கக் கூடியதாக செய்தல்.

மறைக்கோட்ட ரீதியில்:

1. 2016ம் ஆண்டு தை மாதம் கோட்ட ரீதியில் உள்ள அனைத்துப் பங்கு மேய்ப்புப்பணிச் சபை உறுப்பினர்களையும் அழைத்து இறை இரக்க ஆன்மீக எழுப்புதல் நிகழ்ச்சிகளை நடாத்துதல்.
2. அந்தந்த கோட்டங்களில் உள்ள யாத்திரைத் தலங்களில் விசேட வழிபாடுகளை ஒழுங்குபடுத்தி ஒப்புரவு அருட்சாதனத்தை இறைமக்கள் பெற்றுக்கொள்ள வசதிகளை ஏற்படுத்தலாம்.
3. வைத்தியசாலை, சிறைச்சாலைகளுக்குச் சென்று இரக்கச் செயல்களில் ஈடுபட குழுவொன்றை அமைத்து அதன்மூலம் மக்களை இரக்கம் காட்ட நெறிப்படுத்த முடியும்.
4. மறைக்கோட்ட மேய்ப்புப்பணிச் சபை கூட்டங்களில் எமது மறைமாவட்டத்தில் உள்ள பின்வரும் குழுவினரை இனம் கண்டு அவர்கள் வாழ்வினை மேம்படுத்த திட்டங்கள் வகுத்து செயல் முறைப்படுத்துதல்.

ஏழைகள், கல்வி பெற வசதியற்றவர்கள், வேலையற்றோர், நோயுற்றோர், மருத்துவ வசதிகள் அற்றோர், மாற்றுத்திறனாளிகள், அனாதைகள், கைம்பெண்கள், இடம்பெயர்ந்தோர், பாலியல் துன்பிரயோகத்தினால் பாதிக்கப்பட்டோர், இல்லிடமற்றோர், விசாரணை எதுவுமின்றி சிறையில் வாடுவோர் போன்றவர்களின் நல்வாழ்வுக்கான திட்டங்களை இவ்வாண்டில் செயற்படுத்தி இரக்கத்தை வெளிப்படுத்துதல்.

பங்கு ரீதியில்:

1. இரக்கத்தின் ஆண்டிலே, சிறப்பாக தவக்காலத்தில் அனைவரும் பாவமன்னிப்பு பெற ஊக்கப்படுத்தப்பட வேண்டும். இதற்கென பங்குத்தந்தையர் ஒப்புரவு நிகழ்ச்சிகளை ஒழுங்குபடுத்துதல் வேண்டும். ஒவ்வொரு பங்கிலும் பாவ மன்னிப்பு வழங்குமிடம் ஒழுங்கு செய்யப்பட்டு, குறிக்கப்பட்ட தினமும் நேரமும் கட்டாயமாக வாரத்தில் ஒரு நாளை உள்ளடக்கி வழங்கப்பட வேண்டும்.
2. தவக்காலத்தில் ஒவ்வொரு பங்கிலும் வெள்ளி, சனி தினங்களில் 24 மணி நேர ஆராதனை ஒழுங்குபடுத்தப்பட வேண்டும். திருத்தந்தை தவக்காலத்தின் 4வது வாரத்தில் இதனை மேற்கொள்ள சிபார்சு செய்துள்ளார்.
3. இதேபோன்று பின்வரும் பல செயல்திட்டங்களை தவக்காலத்தில் மேற்கொள்ளுங்கள். ஏதாவது ஒரு ஆக்கபூர்வமான செயற்பாட்டை பங்குதோறும் முன்னெடுத்தல்.
 - 3.1. இளைஞர் இரத்ததானம் செய்யலாம்.
 - 3.2. பக்திச் சபையினர் இரக்கத்தின் செயற்பாடுகளை மேற்கொள்ள ஊக்குவிக்கப்படுதல். சிறப்பாக உலர் உணவுப் பொருட்கள், உணவுப் பொருடிகள், போன்றவற்றை சேகரித்து ஏழைக் குடும்பங்களுக்கு உதவி செய்ய ஒழுங்குபடுத்துங்கள்.
 - 3.3. புனித வின்சன் டி பவுல் சபையினர் பங்குக்கொரு வீடு ஒன்றினை இல்லமற்றவர்களுக்கு கட்டிக்கொடுக்க முன் வரலாம்.
 - 3.4. மரியாயின் சேனையினர் - ஓசானம், வயோதிபர் இல்லம் போன்ற இல்லங்களை தொடர்ச்சியாக சந்தித்து சில மணி நேரங்கள் அவர்களோடு செலவிடுதல்.

- 3.5. அன்பியங்களில் இறைவார்த்தைப் பகிர்விற்போது விவிலியத்திலுள்ள இறை இரக்கப் பகுதிகளை தேர்ந்தெடுத்து வாசித்தல்.
- 3.6. பக்திச் சபைகள், பங்கு மேய்ப்புப்பணிச் சபைகளின் கூட்டங்களின்போது அல்லது ஒன்றுகூடல்களின் போது விவிலியத்திலுள்ள இறை இரக்கப் பகுதிகளை வாசித்து, விளக்கமளித்து தியானித்தல்.
- 3.7. தன்னிறைவு அடைந்த பங்குகள் ஏதாவது ஒரு தன்னிறைவு அடையாத பங்கொன்றினை தேர்ந்தெடுத்து அவர்களும் தன்னிறைவை அடைய உதவி செய்தல்.
- 3.8. மறைக்கல்வி பிள்ளைகளுக்கு குறுதிய பாடநெறிகளை இறை இரக்கத்தின் மையமாகக் கொண்டு தயாரித்து ஞாயிறு மறைக்கல்வியில் பயன்படுத்துதல்.
- 3.9. இறை இரக்கப் பக்திக் குழு இல்லாத பங்குகளில் அவற்றை உருவாக்குவதுடன், ஏற்கனவே இருக்கும் குழுவினருக்கு ஊக்கம் கொடுத்து அதை பங்கில் செயல்பட ஆவன செய்தல்.
- 3.10. பங்குகளில் நீதி, சமாதான, மனித அபிவிருத்திக் குழு என்ற விசேட குழு ஒன்றை அமைத்து சமூகத்தோடு தொடர்பான செயற்பாடுகளை இனிவரும் காலங்களில் முன்னெடுத்துச் செல்ல ஊக்குவித்தல்.
- 3.11. பண்டிகைக் காலங்களில் பிற மதத்தினரையும் அழைத்து ஒன்றுகூடல்களை ஒழுங்குபடுத்துதல்.

குடும்ப ரீதியில்:

- திருமண வாக்குறுதிக்கேற்ப குடும்ப வாழ்வை ஆழப்படுத்தி உறுதிப்படுத்துதல்.
- தினமும் குடும்பமாக செபித்தல்.
- கணவன், மனைவி, பெற்றோர், பிள்ளைகள் ஒருவரையொருவர் ஊக்குவித்தல், பாராட்டுதல், புரிந்துணர்்தல், விட்டுக்கொடுத்தல்.
- வயதானவர்களை பாரமாக எண்ணாமல் பரிவுடன் பராமரித்தல்.
- அர்த்தமுள்ள பொழுது போக்குகளில் குடும்பமாக மேற்கொள்ள முயற்சித்தல்.
- சீர்செய்யப்படாத திருமணங்களை சீர் செய்தல்.
- பிரிந்து வாழும் குடும்பங்கள், பிரியும் தறுவாயில் இருக்கும் குடும்பங்களை சந்தித்து குடும்பத் துக்குள் உறவையும் நட்பையும் சீர்படுத்துதல்.

முடிவுரை:

இரக்கத்தின் மாபெரும் யூபிலி ஆண்டில் நடைபெறும் செயல்பாடுகள் ஆன்மீகம் மற்றும் உலகம் சார்ந்த இரக்கச் செயல்களை வலியுறுத்தி, கிறிஸ்தவர்கள் பசியோடு வாடுபவர்களுக்கு உணவளிக்கவும்; தாகத்தில் உள்ளவர்களின் தாகம் தீர்க்கவும்; ஆடையின்றி உள்ளவர்கள் உடுத்தவும்; தங்கி வாழ வீடற்றவர்களை குடியமர்த்தவும்; நோயாளிகளையும், சிறையிலுள்ளவர்களையும் சந்திக்கவும் தூண்டிச் செயல்பட உதவட்டும்.

இந்த ஆண்டு அருட்பொழிவின் ஆண்டாக, மனந்திரும்புதலின் ஆண்டாக, அமைதியின் ஆண்டாக அமைந்திடவும், ஒவ்வொருவரும் இறைவனின் இரக்கத்திற்கு வாழ்க்கையால் சான்று பகரும் கருவியாக மாறிடவும், இறைவனின் தொடுகையால் குணமாகி, மூவொரு இறைவனின் ஆசீரும், அன்னையின் பரிந்துரையும் நிறைவாகக் கிடைக்க வேண்டி நிற்கின்றோம்.

இறைவன் உங்கள் அனைவரையும் ஆசீர்வதிப்பாராக!

கிறிஸ்துவில் உங்கள்மேல் என்றும் பற்றுள்ள.

✠ பேரருட்திரு. ஜோசப் பொன்னையா
மட்டக்களப்பு மறைமாவட்ட ஆயர்
30.11.2015.

குறிப்பு:

இம்மடலை 08-12-2015 அன்று அனைத்து திருப்பலியின்போது நமது மறைமாவட்டத்தில் உள்ள அனைத்து ஆலயங்களிலும், வாசித்து இறைமக்களுக்கு விளக்கமளிக்கவும்.



போட்டி முடிவுகள்...

திருவிவிலியம் கற்போம் - 148 விடைகள்

எருபாகாலின், முரடரையும், பெத்மில்லோமின், பெயேருக்கு, அபிமலேக்குக்கு, செபுல், போரிட்டபோது, ஏல்பெரித்து, கல்லை, ஆண்டவர்

அறிவை வளர்ப்போம் - 148 விடைகள்

- | | | |
|--------------------|-------------|----------------------|
| 1. ஷக் டிரெம்பிள் | 2. நாய் | 3. பிரான்சிஸ்கன் சபை |
| 4. சின்ன வெங்காயம் | 5. கொத்தும் | 6. இருகுறிப்பெயர் |

பரிசுகள் : அனுசரணை: அருள்தந்தை. அன்ரனி குருஸ் CRS

போட்டியின் ஒரு பிரிவுக்கு மட்டும் சரியான விடைகளை எழுதி 200/= பரிசு பெறுபவர்கள்

- | | |
|---|---|
| ▶ ஜேம்ஸ் கைலேஸ்,
35/3, பெரிய உப்போடை,
மட்டக்களப்பு. | ▶ S. மார்க் ரொனி,
C/O, சகாயம்,
7வது டிவிசன்,
கொட்டகொட,
ஸ்பிரிங்வெனி, பதுளை. |
| ▶ S. உஷாந்தினி,
95, அம்மன் கோயில் வீதி,
கல்முனை - 01. | ▶ G.R. விஜூன்,
செங்குந்தர் வீதி,
ஆரையம்பதி - 02. |

சிறுவர் சிறுமியருக்கான வர்ணம் தீட்டும் போட்டி 100 முடிவுகள்

- | | | |
|--|---|---|
| ▶ முதலாம் பரிசு - 400/=
யோ. சொருபன்,
ஓசானம் நிலையம்,
சத்துருகொண்டான். | ▶ இரண்டாம் பரிசு - 300/=
பா. ஆன் ஹரிஷனா,
78/8, பற்றிமாகிரி வீதி,
மட்டக்களப்பு. | ▶ மூன்றாம் பரிசு - 200/=
I. மரினோ யூக்கிறிஸ்டன்
7ம் குறுக்கு,
கல்லடி,
மட்டக்களப்பு. |
|--|---|---|

போட்டியில் பங்குகொண்ட அனைவருக்கும் எமது நன்றி. (ஆ - ி)



**வாசகர்கள், எழுத்தாளர்கள்,
 விடுபடையாளர்கள்,
 உதரவாளர்கள் சினைவருக்கும்
 கீர்ஸ்து ரீர்ப்பு மூலம் இனிய
 புத்தாண்டு வாழ்த்துகளைத்
 திரிவித்துக்கிரகள்ளுகளோம்!**

- தொண்டன் -

